



PAATHUKAVALAN  
REGISTERED AS A CATHOLIC WEEKLY (P.197) FOUNDED 19 FEB 1876

# பாதுகாவலன்

இலங்கையின் முதல் தமிழ் கத்தோலிக்க வார ஏடு

மலர் 128  
இதழ் 25  
பக்கங்கள் 10  
விலை 5/=

15 August 2004

St. Joseph's Catholic Press, 360 Main Street, Po. Box. 2, Jaffna Sri Lanka. Tel 021-2222378 E. mail: pillai01@sltnet.lk ISSN Number 1391-7633

## திருச்சபையில் புதிய சமுதாயத்தை நோக்கி

### பண்டித்தரிப்பில் திருக்குடும்ப பொது நிலையினருக்கான

#### 4ஆவது ஆசீய மகாநாடு

திருக்குடும்ப பொது நிலையினருக்கான ஆசீய மகாநாடு ஆவணி மாதம் 18-23 திகதி வரை பண்டித்தரிப்பு தியான கில்லத்தில் நடைபெறவுள்ளது. மேற்படி மகாநாட்டை யாழ் ஆயர் மேதகு தோமஸ் சவுந்தரநாயகம் ஆண்டகை சம்பிரதாய பூர்வமாக திறந்துவைப்பார். இவரோடு கூட ஹோமாபுரியில் கிருந்து வருகை தந்த அருள்சகோதரி வினிவிறட்டாவும் கலந்து கொள்ளுவார். இதில் யாழ்ப்பாணம், கொழும்பு, இந்தியா, பாக்கிஸ்தான், பிலிப்பைன்ஸ் நாடுகளைச் சேர்ந்த 60 அங்கத்தினர் ஒன்று கூடவுள்ளனர். இதில் திருச்சபையின் புதிய சமுதாயத்தை நோக்கி என்ற கருப்பொருளை வைத்து கிம்மகாநாடு நடைபெறவுள்ளது. திருச்சபையில் பொது நிலையினர் பணியைச் சிறப்பிப்பதே தி.கு. பொது நிலையினர் அர்ப்பணமிடு பணியாக உள்ளது.

### சாள்ஸ் கொலின்ஸ்

#### அடிகளாரின் தாயார் இறைபதம்

ஊர்காவற்றுறையைப் பிறப்பிடமாகக் கொண்டு கொழும்பில் வசித்த வரான திருமதி உபகார றீற்றா (ராணி) கொலின்ஸ் 02.08.2004 அன்று இறைபதம் அடைந்தார். இவரின் இறுதி சடங்குகள் 05-08-2004 அன்று கொழும்பில் இடம் பெற்றது. தனது அன்பு மகன் சாள்ஸ் கொலின்ஸ் அடிகளாரை யாழ் மறைமாவட்டத்திற்கு அர்ப்பணம் செய்த இத்தாயாரின் ஆன்மா இறைவனின் இன்ப சந்நிதானத்தில் அமைதியில் இளைப்பாற பாதுகாவலன் அன்பு நெஞ்சங்களின் செங்களை காணிக்கையாக்குகின்றோம்.

### சவேரியார் பிறப்பின் 500 ஆவது ஆண்டு

அவரது அழியாத உடல் நவம்பர் 21 முதல் ஜனவரி 02 - 2005 வரை பார்வைக்கு வைக்கப்படவுள்ளது

மறைப்போதகத் தளங்களின் பாதுகாவலரான புனித பிரான்சிஸ். சவேரியார் பிறப்பின் 500 ஆவது ஆண்டை சிறப்பாக கொண்டாடுவதற்கு ஸ்பெயின் அரசு ஏற்பாடுகளை செய்து வருகிறது. இந்த நூற்றாண்டு கொண்டாட்டங்கள் 2005ஆம் ஆண்டு டிசம்பர் மாதம் 3ஆம் திகதி தொடங்கவுள்ளது.

இயேசுசபை அதிரும் ஏனைய அனைத்து இயேசுசபை அதிபர்களும் புனிதர் பிறந்த இடமான வாரே மாஜிவத்தில் உள்ள சேவியார் அரண்மனையில் கூடி விழாவை ஆரம்பிப்பர். பாரிசில் படித்த போது லொயலா இஞ்சூசியாரை சந்தித்த சவேரியார் 1537இல் குருவாகி 1542இல் கோவாவில் மறைப்பணியை தொடங்கினார். சீனாவுக்கு செல்லும் வழியில் 1552 டிசம்பர் 3ஆம் திகதி இறந்தார். அதே வேளை கோவாவில் பாம்பீசோ தேவாலயத்தில் வைக்கப்பட்டுள்ள அவரது அழியாத உடல் எதிர்வரும் நவம்பர் 21ஆம் திகதி முதல் 2005 ஜனவரி 02ஆம் திகதி வரை பொதுமக்களின் பார்வைக்கு வைக்கப்படவுள்ளது. இவரது வரலாறு தொடர்பான 60 நிமிட ஆவணத்திரைப்படம் இந்தியாவில் தயாரிக்கப்பட்டு வருகிறது. 44 ஆயிரத்து 500 டொலர்கள் செலவில் 200இற்கும் மேற்பட்ட நடிக்கர்களுடன் எடுக்கப்பட்டு வரும் இத்திரைப்படத்திற்கு கதை வசனம் எழுதி இயக்குபவர்கள் கோவாவில் பிரபல திரைப்பட தயாரிப்பாளர்களான சமீரும் அவரது மனைவி கவிதாவும் ஆகும். 25 வயதான ஹரன் ஜேம்ஸ் என்னும் இளைஞன் சவேரியாராக நடிக்கும் இப்படம் டிசம்பர் மாதத்தில் வெளிவரவுள்ளது.

தமிழகத்தில் நாகர் கோவிலில் உள்ள கோட்டாறு பேராலயம் சவேரியாரின் புகழ் பெற்ற திருத்தலம் என்பது குறிப்பிடக்கக்கூடாது.

### கத்தோலிக்க இலக்கியப் போட்டி

தேசிய கத்தோலிக்க எழுத்தாளர் சங்கம் இவ் ஆண்டும் கத்தோலிக்க எழுத்தாளர் மத்தியில் ஓர் இலக்கியப் போட்டியை நடத்துகின்றது. போட்டிகளின் விபரம் சூடுதலில் இதழில் பிரசுரமாகும்.

### அம்மா மருத்தாயே!



அம்மா எந்தன் மருத்தாயே!  
அல்லலுற்று அலைந்தலைந்த  
உம் பாதம் ஓடி வந்தேன்  
இரு கரம் ஏந்தி அணைப்பாயே!

எந்தன் வாழ்வின் இருட் கோலம்  
எரியும் ஒளியாய் மிளிர்மால்  
நொந்தே உன்னைத் தேடி வந்தேன்:  
நெஞ்சில் தஞ்சம் தருவாயே!

வாழ்வில் வசந்தம் வீசாமல்  
வயிறும் உணவைக் காணாமல்  
தாழ்வில் நானும் நாடி வந்தேன்  
திருத்தலமே அருள் பொழிவாயே!

சோகக் கதைகள் கொண்டலங்கும்  
சொந்தம் எனது உறவுகளும்  
சாகப் போர் பஞ்சம் நீங்க வேண்டி  
சந்தி சரணடைந்தோர் சாந்தி  
தருவாயே!

அமைதி நெஞ்சில் பூத்திலங்க  
அன்பின் ஊற்றும் பொங்க  
வேண்டும்  
பூமழையால் சாற்றுக்கின்றேன்  
புன்னகை பூத்து அருள்வாயே!

தென்றல் என்னைத் தாலாட்டும்  
கீந்தமிழால் தேனொழுதும்  
உன்னை வாழ்த்திப் புகழரைக்க  
உள்ளம் என்னில் வருவாயே!

ஒருங்கிணைந்து கரம் குவிப்போம்  
உன்னதமாய் போற்றிடுவோம்  
மருதமுட்கு தாயாரே!  
மண்ணில் அமைதி தருவாயே!

அந்தோனிப்பிள்ளை மங்களராஜா  
செபஸ்தியன் கோவில்,  
கிளிநொச்சி.

### குடாப்பாடு மடு அன்னையின் விழா

மடு அன்னையின் ஆடி மாதம் 2ஆம் திகதி வருடாந்த திருவிழா நீர் கொழும்பு மக்களால் கோலாகலமாக கொண்டாடப்பட்டது. ஆயத்த நவநாட் திருப்பலிகளை தமிழில் புதிய குருவாக திருநிலைப்படுத்தப்பட்ட செபஸ்தியாப்பிள்ளை அன்டனி ஜோசப் அடிகளாரின் தலைமையில் நடைபெற்றது. இத்திருப்பலியின் போது தேவதாயின் மகிமை பற்றியும், மடு அன்னையின் வரலாறு பற்றியும் அன்டனி ஜோசப் அடிகளார் மக்களாகிய எம்க்கு மிகத் தெளிவாகவும் சுருக்கமாகவும் எடுத்துரைத்தார். அவர்களை ஆயத்தம் செய்த எமது பங்குத் தந்தையர்களான ரொசாய்ரோ அடிகளாருக்கும், பிரசன்ன அடிகளாருக்கும் எமது நன்றியைத் தெரிவித்துக் கொள்கின்றோம். அ. ஆன் அஜீத்தா, குடாப்பாடு, நீர்கொழும்பு

### வைரவீழாக்காணும்

#### அந்தோனிப்பிள்ளை அ.ம.த்

#### அடிகளார்



அந்தோனிப்பிள்ளை அடிகளார் தனது வயோதிய நிலையிலும் ஒரு நாளும் மறவாது ஓயாது ஓதுவது செபமாலை என்னும் புகழ்மாலை. காலை விடிந்தவுடன் கண்விழித்து எழுந்து வயோதியம் என்று சோம்பலாய் இருக்காது துள்ளியோடும்

மான் போல ஓடிவந்து சேர்வார் திருப்பலியில். துறவற வாழ்வில் ஓய்வு பெற நூலும் மன்னார் ஆயர் இல்லத்தில் இருந்து அருகாமையில் அமைந்துள்ள செபமாலை கன்னியார் மடக் கோயில்வரை இயற்கையை தனிமையில் ரசித்து கதைக்கும் இனிமையான மெல்லிய உருவம் உடையவர் இவர். எந்நேரமும் ஏதோ ஒரு செபமாவது சொல்லும் இறைவனின் இணைப்பியாத நண்பர் இவருக்காக இறைவனுக்கு நன்றி கூறி இறைவன் பராமரிப்பில் பல வருடங்கள் வாழ வேண்டு மென்று நெஞ்சார வாழ்த்துகின்றேன். தி. வன்சலன் நிர்மலா (அபேட்சன்) செபமாலைக் கன்னியார் மடம் பட்டித்தோட்டம், மன்னார்.

### அமலமர் மறைபரப்பு சபையின்

#### முதலாவது அங்கத்தவர்

அமலமரித்தியாகிகள் சபையின் ஸ்தாபகர் புனித யூஜின் டி மசனெட்டின் பணி வாழ்வு மிக முக்கியமான அம்சம் பொதுநிலையினர் திருச்சபையின் பணி வாழ்வில் தங்களை முழுமையாக அர்ப்பணிப்பது. இதற்காக அவர் ஏற்படுத்திய நிறுவனம் தான் அமலமரி மறைபரப்புச் சபை. இச்சபை யாழ் மாகாண அமலமரித்தியாகிகளின் பணிக் களத்திலும் கால் பதித்து விட்டாள். சிறப்பாக நிரந்தர மற்றும் நித்திய பூசை பட்டியலினோடு பல இறந்தவர்களைக் கூட இறைவனின் அன்புப் பிரசன்னத்திலே கூட்டிச் சேர்க்க தன்னை முழுமையாக அர்ப்பணித்துள்ளார்.

எங்கள் யாழ் மாகாணத்திலே இச்சபையின் முதலாவது நிரந்தர அங்கத்தவராக திரு லோப்பு கொன்சன்ரைன் நீக்கிலஸ் (டப்பா) அவர்கள் மாகாண முதல்வர் அமலமரி மறைபரப்பு சபை.

## வசாவளான் யாகப்பர் ஆலயத்தில் திருப்பலிக்கு அனுமதி கோரியுள்ளனர்

உயர் பாதுகாப்பு வலயத்திற்குள் திருக்கும் வசாவளான் யாகப்பர் ஆலயத்தின் திருவிழா பாதுகாப்பு படையினர் குழு நீங்க பல்வேறு அசௌகரியங்கள் மத்தியில் சிறப்பாக நடைபெற்றதுடன் நூற்றுக்கணக்கான மக்கள் கலந்து கொண்டனர்.

கடந்த 25ஆம் திகதி 10.30 மணக்கு வசாவளான் யாகப்பர் ஆலயத்தின் கிரண்டாவது குருமணி அருள்நிறைவு செயமாலை உதயகுமார் தலைமையில் கூட்டுத்திருப்பலி நிறைவேற்றப்பட்டது. வசாவளான் பங்குத்தந்தை யோதிநாதன் அடிகளார் மற்றும் மகன் அலோசியஸ் அடிகளார் இவர்களுடன் அருள் சகோதரர்கள், அருள்சகோதரிகள் பலர் கலந்து கொண்டனர். திருநாள் திருப்பலி நிறைவில் அருள்பணிச் சபைத் தொிவு இடம் பெற்று 9 பேர் தொிவு செய்யப்பட்டனர். 1. வசாவளான் பங்கல்

மாதம் ஒரு முறை திருப்பலி நிறைவேற்றதல் 2. சேதமுற்றிருக்கும் யாகப்பர் ஆலயத்தை புனரமைக்க நடவடிக்கை எடுத்தல் என்று அருள் பணிச்சபையில் ஏகமனதாக தீர்மானிக்கப்பட்டது என்றும் படைத்தரப்பினர் மாதம் ஒருமுறை திருப்பலி நிறைவேற்ற இணங்கியுள்ளதாகவும் ஏற்பாட்டாளர் ஆர். சதீஸ் தெரிவித்தார்.

யோதிநாதன் அடிகளார் தலைமையில் அருள்பணிச் சபை உறுப்பினர்கள் கிராணுவ அதிகாரியிடம் கடிதமுலம் மேற்படி கோரிக்கையை விடுத்துள்ளமையும் குறிப்பிடக்கூடாது. ஜோ. ஜெஸ்ரின்

வீட்டுக்கொரு பாதுகாவலன் விசுவாசத்தின் பாதுகாவலன்

REGISTERED AS A CATHOLIC WEEKLY (P.197) FOUNDED 19 FEB 1876

பாதுகாவலன்

கலங்கையன் முதல் தமழ் கத்தோலிக்க வார ஏடு

யாழ்ப்பாணம் பாண்டியன்தாழ்வு தந்த தவமுனிவர்

# அருள்திரு தோமஸ் அடிகள்

ஆண்டவர் நகரைக் காக்கவில்லையெனில் காவலர்கள் விழித்திருப்பதும் வீணாகும்

## நன்றியோடு பாராட்டி வாழ்த்துகிறோம்

குருத்தவ வைரவீழாக்காணும் மைக்கல்சாமி அமதி அடிகளாரை யாழ் மறைமாவட்டத்தின் சார்பாக நன்றியோடு பாராட்டி வாழ்த்துவதில் பாதுகாவலன் பெருமகிழ்வடைகின்றது.

1944ஆம் ஆண்டு தம் குருத்தவப் பணிகளை ஆரம்பித்து கடந்த 60 ஆண்டுகளாக அர்ப்பாட்டம் இன்றி அமைதியாக அன்புப் பணிபுரிந்த இவரின் வாழ்வும் பணியும் பலருக்கு மேல்வரிச்சட்டமாகவும் நல்ல பாடமாகவும் அமைந்திருக்கிறது. அறிவிலும், அனுபவத்திலும் முதிர்ந்த மூத்த குரவர்களில் ஒருவராக தமது முதிர்ந்த வயதிலும், இளமைத் துடிப்புடன், மகிழ்வோடும் நமது மத்தியில் நடமாடி அனைவரையும் தமது அன்பான பேச்சாவும், நடவடிக்கைகளாவும் மகிழ்விக்கும் இவர் நமக்கு கிடைத்த இறைவனின் கொடையாகும்.

யாழ் ஆயர் மேதகு தோமஸ் சவுந்தரநாயகம் ஆண்டகை இவரை வாழ்த்தி வழங்கிய ஆசிச் செய்தியில் குருத்தவ வைர விழாக்காணும் மூத்த குரவரான மைக்கல்சாமி அ.ம.தி அடிகளாரை வாழ்த்துவதில் பெருமகிழ்ச்சி அடைகிறோம். குருத்தவ வைர விழாக்காணுவது என்பது எல்லோருக்கும் கிடைக்கக்கூடிய ஒரு வாய்ப்பு அல்ல இன்னும் சிறப்பான விதமாக மைக்கல்சாமி அ.ம.தி அடிகளார் உடல் நலத்தோடும், ஆன்மீகப் பலத்தோடும் இருப்பது ஒரு மகிழ்வான விடயமாகும். இறைவனுக்கு உவந்த அர்ப்பண வாழ்வை மகிழ்ச்சியாக வாழ்ந்தமையால் இறைவன் இவருக்குக் கொடுத்த கொடை இதவாகும். அமல மரித்தியாகியான இவர் ஏறக் குறைய 20 ஆண்டு கள் யாழ் மறை மாவட்டத்தில் குரு முதல்வராக ஆற்றிய பணிகளை நன்றிப் பெருக்கோடு நினைந்து இறை வன் அருள் தொடர்ந்தும் கிடைக்க இறை ஆசி வேண்டுகின்றோம் என்று தெரிவித்துள்ளார்.

அமல மரித்தியாகிகளின் மாகாண முதல்வரான ஜீவேந்திராப்போல் அமதி அடிகளார் தமது வாழ்த்தில் அமலமரித்தியாகிகள் சபையின் அறிவும், அனுபவம் மிகுந்த மூத்த குருவான மைக்கல்சாமி அமதி அடிகளாரின் குருத்தவ அர்ப்பண வாழ்வின் அறபது ஆண்டு நிறைவில் வடமாகாண அமல மரித்தியாகிகள் சார்பாகவும் வாழ்த்துக்களை தெரிவிப்பதில் மகிழ்ச்சி அடைகின்றேன். இன்றும் அன்பாகவும் மகிழ்வாகவும், கலகலப்பாகவும் இருக்கும் இவர் எம் எல்லோருக்கும் ஒரு மேல் வரிச்சட்டமாக திகழ்கின்றார் என்பதில் ஐயமில்லை. எப்போதும் எல்லோருடனும் தம் அனுபவம் மிகுந்த வார்த்தைகளாவும், அன்பு மிகுந்த புன்சிரிப்பாவும் பழகுவியர் எமக்கு கிடைத்த பெரும் கொடையாகும். அடிகளாரின் பணிவாழ்விற்சாக இறைவனுக்கு நன்றி தெரிவித்து தொடர்ந்தும் இறையருளில் இவர் பராமரிக்கப்பட வாழ்த்து கின்றோம் என்று தெரிவித்துள்ளார்.

ஏறக்குறைய 20 ஆண்டுகள் யாழ் மறைமாவட்டத்தில் குருமுதல்வர் பணியினை வகுத்துள்ள இவர் தனது பன்முக ஆளுமையால் பல்வேறுபட்ட பணிகளை சிறப்பாக ஆற்றியுள்ளார். இவற்றை சரித்திர ஏடுகள் பதிந்து வைத்துள்ளன. இப்பணிகள் அனைத்திற்காகவும் யாழ் மறைமாவட்டம் என்றும் இவருக்கு நன்றியும் பாராட்டும் தெரிவிக்க கடமைப்பட்டுள்ளது.

இன்று யாழ் மறைமாவட்டத்தில் பணியாற்றும் ஏறக்குறைய அரைவாசிக்கு அதிகமான குருக்களை குருமாணவர்களாக லீவுகாலங்களில் வைத்து பாதுகாத்து, பராமரித்து வழங்கிய பணி மகத்தான பணியாகும். இந்தக் குருக்கள் எல்லோரும் இவருடைய வழிகாட்டலின் கீழ் பெற்ற கண்டிப்பான, கருசணைமிக்க, அன்பான, ஆளுமைமிக்க அறிவுறுத்தல்களை என்றும் நன்றியோடு நினைத்து தமது பணி வாழ்வோடு இணைத்து தமது வழிகாட்டல்களுக்கு உட்பட்டவர்களுக்கு வழங்கிக்கொண்டிருப்பதாகவே தெரிவிக்கின்றார்கள். தமிழ் மக்களின் தன்பமான காலங்களில் உயர் தலைவர்கள் அனைவரையும் இணைத்த பிரஜைகள் குழுவின் பணிகளை தமது முக்கிய பணியாக மிகவும் அமைதியான முறையில் இவர் ஆற்றி யுள்ளார். இவருடைய இந்த உறுதியான பணியின் வழியாக பயன் பெற்றோர் ஏராளம்பேர்.

அகதிகளாக இடம் பெயர்ந்து மக்கள் மத்தியில் இவர் கரிசனை கொண்டு அவர்களை முகாம்களில் வைத்து பராமரித்து மீள் குடியேற்றத்திற்கான வழிகளை தேடும் பணியை தம்முடையதாகி ஆற்றிக் கொண்டே வந்திருக்கிறார்.

செயமாலை கன்னியர் சபைக்கு தனது சிறப்பான வழிகாட்டல்களை வழங்கி அவர்களின் தலைவர் போலவே செயற்பட்டிருக்கிறார்.

இவருடைய ஆளுமை மிகுந்த, அர்ப்பணம் மிக்க இப் பணிகள் அனைத்திற்காகவும் இவரை நன்றியோடு பாராட்டி வாழ்த்தி நிற்கிறோம்.

ஈழத்திருநாட்டின் இணையற்ற இறை தாதன் தாய்த் தமிழ்நணையின் தன்னேரில்லாத் தவப்பதல்வன் யாழ் தந்த தவமுனிவர் தவத்திரு தோமஸ் அடிகள், பக்தியில் திளைத்த பரம ஞானி முற்றிப் பழுத்த முழுமுதற் கனி உத்தம குடும்பத்தில் உதித்த உயர்தரவி,

வித்தகனாக விளங்கிய செம்மல் ஈழத் திருச்சபையின் இருளகற்றும் ஓளி விளக்கு, வாழும் காலத்திலேயே புனிதனாய் வாழ்ந்து துச்சமனை இகபர சுகம் வெறுத்து துறவறத்தில் தியாக வாழ்வு வாழ்ந்து காட்டி

துணிச்சலுடன் துறவற சபையாம் செயமாலைத் தாசர் சபையை தோலகட்டி என்னும் பதியில் தோற்றுவித்தார் ஆறு(6)

துறவிகளுடன் துறவிகள் இணைந்தனர், தாய வாழ்வு வாழ்ந்தனர்

இறை பிரசன்னத்தில் ஒன்றித்து மகிழ்ந்தனர்.

இரவுபகலாக இடைவிடா நற்கருணை ஆராதனை அன்னை மரியானை அடைக்கலமாய் வரித்து அனுதினமும் செயமாலை பக்தியை வளர்த்து ரெபத்தியும், தியானத்தையும் தம்மையே அர்ப்பணித்து ஊண் வெறுத்து, உடலை ஒறுத்து இகபர சுகங்கள் அனைத்தையும் துறந்து தன்புற்றோர் தயர் தடைத்து இமைத பேதங்களைந்து - ஊண் உடை கொடுத்து

கைவிடப்பட்டோர்க்கு கனிவுடன் இரக்கங்காட்டி கயவர்களுடைய மனமுருகச் செய்த கருணை வள்ளல் மக்கள் மனங்களைக் கவர்ந்த மாமுனிவர் "ஆவே மரியா" அவர் நாவில் நடமிடும்

பாலர் முதல் முதியோர் வரை "ஆவே மரியா" சொல்லி அவரை வணங்கி நிற்பார்

ஆண் பெண் துறவிகட் கென அங்கங்கே சபைகள் நிறவி அடம்பரமில்லாது, அமைதியாக வாழ்ந்து காட்டி

மெளனத்தைக் கடைப்பிடித்து, மனிதநேயம் பேணி மாண்புடன் மானிடப் பிறிவியின் மகத்துவம் காத்து

எம்மத்தினரையும் இன் முகத்துடன் இருகரம் நீட்டி அனைத்து ஏழைகளின் தோழனாய் - மனிதருள் மாணிக்கமாய் மங்கா ஓளி விளக்காய் என்றும் ஓளி வீசும்

அன்புச் சுடரே! அணையாத தீபமே!

மக்கள் மனதில் நீங்கா இடம் பெற்று மெளனமாய் ஆழ்ந்து தயில் கொண்டீர்கள் இருபதாம் நூற்றாண்டின் இணையற்ற இறைதாதனிவர் புனிதர் வரிசையில் போற்றும் தெய்வமாகிட பணிவுடன் வேண்டுகின்றோம் புனித நிலை வரம் கிடைக்க புதுமைகள் பலகண்டு - பகர்கின்றனர் சான்றாரைகள் பாரெங்கும் அவர் புகழ் பரவிடுமே - பணிகின்றாம் அவர் பாதாரவிந்தம் நாம் கண்கண்ட தெய்வமாம், புனித தோமஸ் அடிகளின் நாமம் நிலை பெறமே நல்லாசி வேண்டுகின்றோம்.

சிந்தா அந்தோனிப்பிள்ளை, கனடா.

## செயமாலைத்தாசர் சபை நூறுவனார்

### தோமஸ் அடிகளாருக்கு புனிதர் பட்டம் கிடைக்க செய்ப்போம்

1928ஆம் ஆண்டில் யாழ்ப்பாணத்திலுள்ள தோலகட்டியில் செயமாலைத் தாசர் சபை என்னும் ஓர் ஆச்சிரமத்தை அமைத்து அங்கு தவ வாழ்வை மேற் கொண்டிருந்த தோடல்லாமல் அவரை நாடிச் சென்றவர்களுக்கு ஆன்மீக வழிகாட்டியாக இருந்து அவர்களை நல்நெறிப் படுத்தியதோடு பல சமூக சேவைகளும் செய்து பல ஏழை மக்களின் வாழ்க்கைத் தரத்தை உயரச் செய்திருந்தவருமான பி.ஏ. தோமஸ் அடிகள் அ.ம.தி அவர்களை ஒரு புனிதர் ஆக்குவதற்கு வேண்டி விசாரணைகளைத் தொடங்கி நடத்தி வருமாறு உரோமை யில் உள்ள தலைமைத் திருச்சபை 1990ஆம் ஆண்டில் அனுமதி அளித்திருந்தது யாவரும் அறிந்த ஒன்றாகும்.

இலங்கையர் ஒருவருக்கு இப் படியான முயற்சி மேற்கொண்டிருப்பது இதுவே முதல் தடவை என்பது இங்கு குறிப்பிடத்தக்கது. நாம் எல்லோரும் இன், மத வேறுபாடுகள் இன்றிப் பெருமைப்பட கூடிய ஒன்றாகும்.

எந்தக் காலப் பகுதியில் இதற்கான விசாரணை முயற்சிகள் அனுமதிக்கப்பட்டிருந்ததோ அந்தக் காலப்பகுதியிலேயே தூர் அதிர்ஸ்ட வசமாக வடகிழக்கில் யுத்தச் சூழலும் தோன்றி இருந்தது. ஆனால், இதற்கான விசாரணைகளை மேற்கொண்டு எடுத்துச் செல்ல முடியாத நிலை ஏற்பட்டு விட்டது. அது மாத்திரமன்றி, தோமஸ் அடிகளின் உடல் வைக்கப்பட்டிருந்த இடமாகிய தோலகட்டி ஆச்சிரமம் அதி உயர் பாதுகாப்பு வலயத்திற்குள் அமைந்திருந்ததால் அங்கு இருந்த துறவிகளும் அதிபர்களும் வெளியேறி இன்று வரை எவரும் அங்கு செல்ல முடியாத நிலையும் தோன்றியது. இதனால் தோமஸ் அடிகள்பற்றிய விசாரணைகள் செய்யப்படுவதற்கும் தடைகள் ஏற்பட்டு விட்டன.

யுத்த நிறுத்தம் இப்பொழுது ஏற்பட்டிருந்தும் அதி உயர்பாது காப்பு

வலயத்தில் அமைந்துள்ள தோலகட்டி ஆச்சிரமத்துக்குச் செல்வதற்கு அனுமதி இல்லாமல் இருப்பதினாலும் அது விரைவில் கிடைக்கக்கூடிய சாத்தியக் கூறுகள் இல் லாமல் இருப்பதினாலும் அது தோலகட்டியில் அடக்கம் செய்யப் பட்டிருக்கும் தோமஸ் அடிகளின் உடலை அங்கிருந்து அகற்றி யாழ்ப்பாணத்துக்கு கொண்டு வந்து தோலகட்டி ஆச்சிரமத்தின் செயற் பாடுகளை தற்பொழுது நடத்தி வரும் அருள் ஆச்சிரமத்துக்குக் கொண்டு வருவதற்குத் தீர்மானிக்கப்பட்டது. அதன் படி, யாழ் ஆயர் மேதகு தோமஸ் சவுந்தரநாயகம் ஆண்டகை அவர்கள் தோமஸ் அடிகளின் உடலைத் தோலகட்டியில் இருந்து எடுத்து யாழ்ப்பாணத்துக்குக் கொண்டு வருவதற்காக யாழ் நீதி மன்றத்துக்கு விண்ணப்பம் செய்து படையினரின் அனுமதியையும் பெற்று செயமாலைத்தாசர் சபையின் பொறுப்பாளரான ஏ. எம். ஸ்ரீபன் அடிகளாருடனும் வேறு சில குரு மார்களுடனும், படையினர் சிலருடனும் இவ்வாண்டு முற்பகுதியில் அங்கு சென்று தோமஸ் அடிகளின் உடலை யாழ் நகரிலுள்ள அருள் ஆச்சிரமத்துக்கு எடுத்துச் சென்று அங்கு அடக்கம் செய்து வைத்துள்ளனர். இப்பொழுது பல மக்கள் அங்கு சென்று தோமஸ் அடிகளின் கல்லறையில் பிரார்த்தனைகள் செய்துகொண்டு வருகின்றனர். இதன் பலனாக தோமஸ் அடிகளின் புனிதர் பட்டம் வழங்குவதற்கு முதற்படியான முத்திப்பேறு பெற்ற பட்டம் வெகு விரைவில் கிடைக்கும் என்று கருதப்பட்டு கின்றது.

இது இப்படி இருக்க, தோமஸ் அடிகள் பிறந்த யாழ்ப்பாணத்திலுள்ள பாண்டியன் தாழ்வு என்னும் இடத்திலுள்ள அவர் பிறந்து வளர்ந்த வீடு தற்பொழுது அவருடைய குடும்பத்தினரிடமோ சொந்தக்காரரிடமோ இல்லாமல் இருப்பதாகவும் அதன் சொந்தக் காரர் அதைத் தோமஸ் அடிகளின் ஞாபகார்த்த இடமாக அமைப்பதற்கு விலைக்குக் கொடுப்பதற்கு முன் வந்திருப்பதாகவும் அறிய வருகின்றது. ஆனால் அதை வாங்குவதற்கு வேண்டிய பணத்தொகை ஆச்சிரமத்தின் கிணையாது. ஆகவே, தோமஸ் அடிகளின் அன்பர்களும், ஆதரவாளர்களும், அபிமானிகளும் தம் மாலான உதவிகளைக் கொடுத்து இவ்நினைவாலயத்தை வாங்குவதற்கு உதவி செய்வார்களாக.

உதவி செய்ய முன்வருபவர்கள் தம் நன்கொடைகளை யாழ் ஆயருக்கோ, அல்லது யாழ் கோவில் வீதி 5ஆம் இலக்கத்தில் உள்ள அருள் ஆச்சிரமத்திற்கோ அனுப்பி வைக்கலாம்.

இந்நன்றிப் பணி விரைவில் நிறைவேறுக.

அருள் மா. கிராசேந்திரன், கொழும்பு - 13


### தோமஸ் அடிகளின் பிறந்து வளர்ந்த வீடு

தவத்திரு வ.அ. தோமஸ் அ.ம.தி அடிகளார் பிறந்து வளர்ந்த வீடும், வளவும் யாழ் பாண்டியன் தாழ்வில் உள்ளது. தற்போதைய உரிமையாளர்கள் விற்பனைக்கு விட்டுள்ளார்கள். அவரின் புனிதப் பட்ட ஆய்வுகள் நடைபெறும் இத்தருணத்தில் அதை நாம் வாங்கி அவரின் நினைவில்லமாக பயன்படுத்த அதிக தொகை தேவையாக உள்ளது. உதவி செய்யக்கூடியவர்கள் உடனேயே யாழ் ஆயர் மூலமாகவோ, யாழ் அருள் ஆச்சிரம அபிதர் மூலமாகவோ உதவி செய்யப்படி அன்புடன் வேண்டுகின்றோம்.

வாங்கி கொள்வோர், வவுனியா, சேவிந் நம்பர்: 86100120887

வண. அ.ம. ஸ்ரீபன் செ.தா இலங்கை மாகாண முதல்வர் செயமாலைத் தாசர்சபை

# இயேசு எழுதாத



## சுயசரிதை

### 5 - அவர்களோடு ஒரு விவாதம்

அந்த இரண்டு மூன்று நாட்களில் பல வகையான காட்சிகளை எடுசலேம் ஆலயத்தில் நான் பார்த்தேன். அவைகளில் வெளிப்பட்ட யூத மக்களின் முரண்பட்ட இயல்புகள், என்னையே சற்று ஸ்ச்சுத்தினை வைத்தன.

அந்த ஆலயம் உண்மையிலேயே பேராலயம்தான், ஆதியில் அதைச் சாலமன் கட்டியதைவிட மிகப் பெரிய நிலப்பரப்பில் வானுயர்த்தி ஏரோது அதைக் கட்டியிருந்தான். தங்கத்திலே கோபுரம்! ஆலயம் முழுவதும் நுட்பமான சிற்ப வேலைகள். அல்லும் பகலும் மணக்கும் தூபங்கள்! எரியும் எண்ணெய் விளக்குகள்! சிற்பு நாட்களில் கோயிலையே குலுங்க வைக்கும் ஜனக்கூட்டம்....!

வரலாற்றில் அதற்கிணையான கோயில் அக்காலத்திலில்லை. ஆனால் விபரீதம் என்ன வென்றால் அக்கோயிலின் முன் பகுதிக்கு மேல் எஞ்சியுள்ள அதன் இதயப் பகுதிக்கு, யூதரைத்தவிர வேறு எந்தப் பிற இனத்தவரும்-பிற நாட்டினரும் உள் நுழையக் கூடாது! அதற்காகப் பலத்த எச்சரிக்கைகள்! மிகக் கடுமையான கட்டுக்காவல்கள்! ஆலயத்தின் காட்சியிலும் மாட்சியிலும் நான் காதலாகி கசிந்துருகி நின்ற பின்னர், என் கண்களையும் கருத்தையும் உறுத்தியது இந்தக் காட்சிதான்!

அதிலும் யூதர்களால் தண்டப்பட்டாதவர் என்று கருதப்படும் 'சமாரியர்கள்' அதன் 'உள்ளேயே நுழைய அனுமதியில்லை' என்று அறிந்தபோது, ஆயிரம் சாட்டையடிகள் பெற்றதைப் போல் நான் துடித்துப் போனேன்! அடப்பாவிக்களா...! என் தந்தையின் வீட்டிலா இந்தக் கொடுமை? சுதந்திர நாயகன் மோயீசன் மதத்தின் பெயராலா இத்தகைய ஆகரமீட்பும், அநீதியும்? ஏட்டிலும் என் வீட்டிலும் நான் கற்ற 'மதம்' வேறு! ஆனால் அங்கே நான் கண்ட மதம் வேறு! இரண்டிற்குமிடையே மலைக்கும் மடுக்குக்குமுள்ள வேறுபாடு! இறைவனின் 'உடன்படிக்கைப் பெட்டகம்' வழிபடு பொருளாக இருக்கும் ஒரு புனித ஸ்தலத்திலா, இத் தகைய உடன்பாடற்ற மனிதநேயக் கொலைகள்?

எனக்குத் தாங்க முடியவில்லையடா மகனே! நான் அதிர்ந்து போனேன்... எவ்வளவு பெரிய கோயில்! அதனுள்ளே எவ்வளவு சிறிய உள்ளங்கள்... எவ்வளவு அழகுமான் ஏற்பாடு! அதன் பெயரால் எவ்வளவு அவமானகரமான இறியாடுகள்!

இவை எல்லாமே என் பிதாவின் பெயரால்! உலகின் ஆண்டவரின் பெயரால்! ஒரு சில நாழிகைகள் நானே அவமானத்தால் சிறுத்துப்போனேன்! இந்த அனைத்துச் சிறுமைகளுக்கும் காரணம் அந்த யூத குருமார்கள்... ஆம் அந்தப் பரிசேயர்கள்! அந்தச் சதுசேயர்கள்...! யூத இனத்தின் பாமர மக்கள் எப்போதுமே மிக நல்லவர்கள்தாம். ஆனால் தேவையில்லாத ஓர் உயர்வுமனப்பான்மையை அவர்களது உள்ளங்களில் புகுத்தி அவர்களை மற்ற இனத்தினரைத் தாழ்த்தவும் வெறுக்கவும் வைத்தது இந்த ஆலயக் கும்பல்தான்!

இந்த மணலில் நான் ஆற்ற வேண்டிய கடினமான கடமைகளின் ஆற அகலங்கள், அன்றே எனக்கு முழுமையாகப் புலனாகிவிட்டன! என் எதிர்காலப் பேராட்டக் களம் எதுவென்று என் இறைவன் எனக்கு நேரடியாகக் காட்டியருளி விட்டார்.

நான் அதைப் பற்றியே யோசித்துக் கொண்டிருந்தேன். 'அப்போதுதான் அந்த வேத விற்பன்னர்களை அங்கே சந்தித்தேன்! அவர்கள் எல்லோரும் கோயில் வளாகத்தின் ஒரு மண்டபத்தில் ஒரு குழுவாக அமர்ந்திருந்தார்கள். ஏதோ வேத பொருளைப் பற்றி அவர்கள் மிக உக்கிரமாய் விவாதித்துக் கொண்டிருந்ததைப் போலத் தேன்றியது. நான் சற்று நேரம் அந்த மண்டபத்தில் ஓரத்தில் அமர்ந்து, அதை உன்னிப்பாகக் கவனித்தேன்.

"வேதத்தில் பல தீர்க்கதரிசிகளினால் முன்னறிவிக்கப்பட்ட 'மெசியா' எப்போது, இனி எந்தக் காலகட்டத்தில் பிறக்கப் போகிறார்?" என்பதைப் பற்றித்தான் அவர்கள் மாறி மாறிப் பேசிக் கொண்டிருந்தார்கள். எனக்கு அவர்களுடைய வாதம் கொஞ்சம் வேடிக்கையாகவே யிருந்தது, நான் அவர்களுடைய வாதத்தைப் கவனிக்கின்றேன் என்பதை உணர்த்தும், அவர்களில் ஒரு பெரியவர் என்னை அருகே அழைத்தார். பின் என்னிடம் சற்று குறும்பாகவே கேட்டார்... "ஏன் தம்பி, உனக்காவது ஏதாவது தெரியுமா? அந்த மெசியா எப்போதுதான் பிறக்கப் போகிறார்? நாங்கள் இங்கே தலையை உடைத்துக் கொள்கிறோம்? உனக்குத் தெரிந்தால் சொல்லேன்!" நான் புன்னகையுடன் அவரையே திருப்பிக் கேட்டேன்... "ஐயா! எப்போதாவது இறந்த காலம் எதிர்காலமாகிவிட முடியுமா? முட்டை குஞ்சாகும் ஆனால் குஞ்சு மீண்டும் முட்டையாகுமா?" அவருக்கு என் கேள்வி உடனடியாகப் புரியவில்லை. "நீ என்ன சொல் கிறாய்?" "மெசியா சில வருடங்களுக்கு முன்பே பிறந்து விட்டதாக அல்லவா நாட்டில் பேசிக் கொள்கிறார்கள்... நான் அதைச் சொன்னேன்..."

பெரியவர் என் பேச்சைக் கேட்டுக் குலுங்கச் சிரித்தார். அவரோடுருந்த மற்றவர்களும் சிரித்தார்கள். "ஓ... நீ அதைச் சொல்லுகிறாயா? ஆம், மாண்டு போன நம் அரசன் ஏரோது கூடயாரோ கூறியதைக் கேட்டு அப்படித்தான் நம்பினான். அவன் கிளப்பிவிட்டபுரளி இது. ஆனால் எங்களுக்கு இந்தக் கதையிலெல்லாம் நம்பிக்கை இல்லை..." நான் குறுக்கிட்டேன்.

"அப்படியென்றால் நம்பிக்கை இல்லாமலேயே தேடுகிறீர்கள்...? இது பரவாயில்லை. ஏரோதுவின் நம்பிக்கையைவிட உங்களுடைய அவநம்பிக்கையே மேல். ஏனென்றால் இதனால் நாட்டிலுள்ள குழந்தைகளுக்கு ஆபத்தில்லை அல்லவா..." அவர்கள் மீண்டும் வாய்விட்டுச் சிரித்தார்கள். எங்களுடைய முதல் சந்திப்பு இப்படித்தான் நிகழ்ந்தது. அடுத்த நாள் நான் அவர்களிடம் யூதர்கள் கடைப்பிடிக்கும் பொருளற்ற சடங்கு சம்பிரதாயங்களைப்பற்றி, கொடுமையான தீண்டாமையைப் பற்றி, மத இலட்சியங்களுக்கு முரணான மனிதாபிமானக் கொலையைப் பற்றியெல்லாம் என் ஐயப்பாடுகளைக் கேட்டேன்.

அவர்களிடம் என் கேள்விகளுக்குப் பதிலில்லை என்பது மட்டுமல்ல, அவர்கள் அதைக் கேட்டு மிகவும் ஆச்சரியப்பட்டார்கள். ஒரு வகையில் அதிர்ந்துப் போனார்கள். ஒரு யூதன் இப்படியெல்லாம் கூடச் சிந்திக்க முடியுமா என்று நினைத்தார்கள்.

யூத மதத்தில் இடைக்காலத்தில் ஏற்பட்ட இடறல்கள் - இலட்சியப் பிறழ்வுகளுக்கெல்லாம் நம்மால் பரிசாரம் தேட முடியுமா என்று அவநம்பிக்கைப்பட்டார்கள். இவ்வளவு உரிமையுடன் ஆண்டவரின் நோக்கங்களைப் பற்றி விவாதிக்கும் இவன் யாரா இருப்பான் என்று, என்னைப் பற்றி அவர்களுக்குள் விவாதித்துக் கொண்டார்கள். ஆனால் ஒன்றை நான் நன்றி மறக்காமல் இங்கே கூறியே தீர வேண்டும்.

அவர்களுக்கும் எனக்கும் இவ்வளவு கருத்து மோதல்கள் இருந்தாலும், அவர்கள் எல்லோரும் என்னிடம் மிகுந்த வாஞ்சையும் பரிவும் காட்டினார்கள். அந்த மூன்று நாட்களும் நான் அவர்களோடுதான் தங்கியிருந்தேன்.

நான் சிறு வயதிலிருந்து என் பெற்றோரைப் பிரிந்து ஒரு நாள் கூட இருந்ததில்லை. ஆனால் அந்தப் பிரிவே எனக்குப் பெரிதாகத் தோன்றாது, இடைவெளியின்றி அவர்கள் என்னை அரவணைத்திருந்தார்களென்பதை நான் மறுப்பதற்கில்லை. கல்லுக்கும் ஈரமிருக்கும் கற்குவியல்களுக்கு மத்தியிலும் சில சமயங்களில் மாணிக்கங்கள் கிடைப்பது துண்டு. வேத பரிசேயர்களில் பாச மனம் கொண்டவர்கள் இருக்கத்தான் செய்கிறார்கள்! இது நான் ஏட்டில் படித்ததல்ல. என் சுயத் தேடல்களும், தேடிப்பெற்ற அனுபவங்களும் எனக்குக் கற்றுத் தந்த பாடம் இது.

ஆரம்பப் பாடம் அவர்களிடமிருந்துதான் துவங்கியது, அந்த நிலையில்தான் என்னை மிகுந்த பதற்றத்துடன் தேடிக்கொண்டு என் தாயும் தந்தையும் அங்கே வந்தார்கள்.

-தொடரும்-

# புனிதர்களின் பாதையில்



## புனித கன்னிமரியாயின் விண்ணேற்பு

பாப்பிரை 12ஆம் பத்திநாதர் கி.பி 1954ஆம் ஆண்டில் கன்னிமரி ஆன்மாவோடும் உடலோடும் விண்ணகத்திற்கு எடுத்துச் செல்லப்பட்டார் என்ற திருச்சபையின் போதனையை விசுவாச சத்தியம் என்று அறிவித்தார். ஆன்மாவிலும் உடலிலும் கிறிஸ்துவினுடைய மகிமையில் பாங்கு பெற்ற முதல் புனிதவதி கன்னிமரி என்பதை இத்திருநாள் நமக்கு உணர்த்துகின்றது. இவ்வலகில் வாழும் நாம், விண்ணகத்திற்கு அடுத்தவைகளைப் பற்றி எப்போதும் அக்கறையுள்ளவர்களாய் இருக்க வேண்டும் என்றும் இதயங்களை மேலே எழுப்பியவர்களாய் வாழ வேண்டும் என்றும் இத்திருநாள் கற்பிக்கின்றது.

"Theotokos" இறைவனின் தாய் என்ற சிறப்புடன் கி.பி ஐந்தாம் நூற்றாண்டின் மையத்திலிருந்து எபேசு நகரிலும் உரோமையிலும் நம் அன்னைக்கு ஆலயங்கள் எழுப்பப்பட்டிருந்தன என்பது வரலாற்று உண்மை. கி.பி 370 இலேயே அந்தியோக் நகரில் என்றும் கன்னியான தேவனின் தாய்க்குரிய சிற்பத் திருவழிபாடுகள் நடைமுறையில் இருந்து வந்துள்ளன. அப்பொழுதெல்லாம் "மரியாவின் வானகப் பிறப்பு" என்ற தலைப்பில் மட்டுமே நிகழ்வுகள் நடை பெற்றிருக்கின்றன.

மெல்ல மெல்ல இவ்வழிபாடுக்குப் "பிறந்தநாள்" எனவும் "துயில் கொள்ளல்" (Elling asleep) எனவும் "சென்றுவிட்டார்" எனவும் "விண்ணேற்பு" எனவும் பெயர்கள் சூட்டப்பட்டன. கி.பி 580இல் ரூஸ் நகரின் புனித கிரகரி பெருவிழா ஒன்று பிரான்சில் ஆண்டுதோறும் ஐனவரி நடுவில் இறைவனின் அன்னையின் பெயரால் நிகழ்ந்து வந்ததைக் குறிப்பிடுகிறார். சிரியாவில் ஆகஸ்டு திங்கீர் கோடைகாலப் பெருவிழாவாக அன்னையின் "பெயரால் கொண்டாடப்பட்டு வந்தது. இது இப்படியே மலை நாடுகளுக்கும் பரவியது. கி.பி 690இல் புனித ஆல்டெம் என்பவர் இங்கிலாந்தில் ஆகஸ்டு திங்கீர் அன்னையின் (விண்ணகப் பிறப்புவிழா) என்றே கொண்டாடப்பட்டு வந்ததாகக் குறிப்பிடுகிறார்.

எனவே மரியன்னை ஆன்மாவோடும் உடலோடும் விண்ணகத்திற்கு எடுத்துக்கொள்ளப்பட்டார் என்று விசுவாச சத்தியமாக அறிவிக்கப்பட்டது அண்மையில்தான் என்றாலும், இதற்கு அடிப்படை தொடக்கத் திருச்சபையில் விசுவாசிகள் மரியன்னையின் மறைவு பற்றி எவ்வளவு புனிதமாகக் கருதினர் என்பதும், ஆண்டுதோறும் பல்வேறு நாடுகளில் விழா எடுத்துக் கொண்டாடி வந்தார்கள் என்பதும் புலனாகின்றன. மக்களின் குரல் மகேசனின் குரல் என்பதற்கு இது ஓர் எடுத்துக்காட்டு.

## சிந்தனைக்கு

புனித ஜான் தமசீன் கன்னிமரியாயின் விண்ணேற்புக்குப்பின் மரபு எவ்வாறு இருந்தது என்பதை எடுத்துரைப்பதில் தலைசிறந்தவராகத் திகழ்கிறார். இறைவன் தேவதாய்க்கு அளித்த சலுகைகள் பல வற்றையும் இந்த விண்ணேற்பையும் அவர் ஒப்பிட்டுக் காட்டுகின்றார். "இயேசுவைப் பெற்றெடுக்கும் போதுதான் கன்னிமைக்குப் பழுதின்றி அதைக் காப்பாற்றினார். அத்தகையவரின் உடல் சாவுக்குப் பின்னும் அழிவத் தன்மையடையக் கூடாது என்பது பொருத்தமானது. மடத் தவரைக் குழந்தை வடிவில் தம் உடலில் தாங்கிக் கொண்டவர், உடலோடுகூட இறைவனின் வீட்டில் இடம் பெறவதும் பொருத்தமானதே. சிலுவையில் தொங்கிய தம் திருமுகனை உற்று நோக்கியவாறு கல்வாரி மலைமேல் நின்றுவர், தமது ஆன்மாவை ஒரு வாள ஊடுருவக் கையளித்தார். அத்தகையவர் வான் வீட்டில் வீற்றிருக்கும் தந்தையை இடைவிடாது கண்டு களிப்பதும் பொருத்தமானதே. இறைமகன் உவந்து அளிக்கும் சலுகைகளைத் தேவதாய் பெற்று மகிழ்வதும் பொருத்தமானதே. ஆண்டவரின் அடிமை என்றும் வாழ்த்துவதும் முறையே" திருவெளிப்பாட்டில் 12ஆம் அதிகாரத்தில் நாம் சந்திக்கும் பெண், திருச்சபையைக் குறிப்பது என்றாலும், மரியன்னை "கதிரவனை ஆடையாக அணிந்திருந்தார், நிலா அவருடைய காலடியில் இருந்தது. அவர் பன்னிரு விண்மீன்களைத் தலைமீது குடியிருந்தார்" என்பதைப் பயன்படுத்தி மரியன்னைக்கும் பொருள் கொள்ளலாம் என்பதைப் அடையாளமாகத் தாய்த் திருச்சபை, இதனை இப்பெருவிழாத்திருப்பலியில் வருகைப் பல்லவியில் எடுத்தாள்கிறது.

# ஐந்து காய வரம் பெற்ற

## புனித ரீயோ

நீண்ட காலம் வாழ்ந்து தந்தை பியோவின் பிற்காலப் பெருமைகளைக் கேட்டு மகிழும் மாபெரும் பாக்கியம் பெற்றவர்கள் மிக்கேல் எனும் சகோதரரும் துறவு பூண்ட கிரேஸ் எனும் சகோதரியும் ஆவார். ஏழைக் குடும்பத்தைக் காயாற்ற தந்தை ஓராசியோ இருமுறை அமெரிக்கா சென்று வேலை செய்ய வேண்டி வந்தது. லாஸ் ஐலண்டிலுள்ள ஐமாய்க்காவில் வியாலை சிந்திப் பாடுபட்டுப் பணம் சேர்த்திருக்கிறார்.

## அமைதியான சிறுவன்


பிரான்சீஸ்கோவின் இளமைப் பருவம் பற்றி விரிவாகச் செய்திகள் கிடைக்கவில்லை. பிரான்சீஸ்கோ அமைதியான சிறுவன், ஆழ்ந்த சமயப் பற்றுடைய பக்தியுள்ள பாலகன். இறைவனை நினைத்துப் பேசுவதைக் கேட்டால் சகிக்கவியலாது காதைப் பொத்திக்கொண்டு, முகத்தைச் சுளித்தவாறே கத்துவதும், அதற்காக கண்ணீர் சிந்தி அழுவதும் உண்டு. அன்னை மரியை 'அம்மா' என்று அழைக்கும் அச்சிறுவன், அன்னையைப் பற்றியோ, கிறிஸ்துவைப் பற்றியோ தவறான பெயரைச் சொல்லி உச்சரித்தால் ஓடி ஒரு முலையில் அமர்ந்து அழும் இயல்பினன். முழங்கால் படியிட்டு இறைவனின் இதயம் வேதனைப்படக்கூடாதே என்று வெகுநேரம் செபம் செய்யும் பழக்கமுடையவன். வளர்ந்து இளைஞன் ஆனபோதும் பிரான்சீஸ்கோ விளையாட்டில் அக்கறை காட்டவில்லை. தன்னைப் போன்ற இளைஞர்களுடன் வாதிட்டு வம்பளப்பதில்லை. பலருடன் கூடிப்பழகாது நாணத்தோடு ஒதுங்கி ஓரிடத்தில் அமைதியாக அமர்ந்திருப்பது அவனது வழக்கம். சுருங்கச் சொன்னால் அப்பாவி இளைஞனாக அவன் இருந்தான்.

-தொடரும்-



20 ஆவது ஞாயிறு 15-08-2004

## ஞாயிறு மொட்டுக்கள்



### தென் அமெரிக்க அன்னை

வாசகங்கள்: தி.வெ 11:29, 12:1-6,10, கொளி 15:20-26 லூக் 1:39,56;12:13-21

**சுருந்த:** உலக வாழ்வின் துயரங்களில் மரியாவின் வெற்றி நமது வெற்றிக்கு வழங்கப்பட்டுள்ள வாக்குறுதியாகும்.

சில வருடங்களுக்கு முன்பு, தென் அமெரிக்க மறைப்பணியாளர் எழுதிய கட்டுரை ஒன்று "மேரி நால்" (Mary Knoll) இதழில் வெளியிடப்பட்டிருந்தது. தென் அமெரிக்கா அன்னையரிடமிருந்து மரியா பற்றித் தாம் ஏராள மாகக் கற்றுக் கொண்டதாக அக்கட்டுரையில் அவர் குறிப்பிட்டுள்ளார்.

அரசியல் கொடுமைகளினால், அந்த அன்னையைத் தங்கள் சொந்த நாட்டை விட்டு ஓட நேர்ந்த அவளும், மரியா எகிப்துக்கு குழந்தையுடன் தப்பியோட நேர்ந்த அவள்தன்னைப் புரிந்து கொள்ள தமக்கு உதவியதாகக் குறிப்பிட்டுள்ளார். ஏரோதின் படுகொலைக்குப் பயந்து குழந்தை இயேசுவைத் தூக்கிக் கொண்டு அன்னையின் மரியாவின் போலியை எகிப்துக்குத் தப்பிச் சென்ற வேதனையை தென் அமெரிக்க அன்னையரின் வாழ்விலும் அவர் கண்டார். இரண்டாவதாக அரசியல் கைதிகளாகக் கைது செய்யப்பட்டு அதன் பிறகு காணாமலேயே போய்விட்ட தங்கள் அருமைப் புதல்வரைப் பறி கொடுத்த தென் அமெரிக்க அன்னையரின் வேதனையைக் கண்ணுற்றார். அதிலிருந்து 12 வயதில் காணாமற் போன இயேசுவை யோசேப்டன் தேடிவந்த பொழுது, அந்த முன்று நாட்களும் மரியாவின் இதயம் எவ்வளவு தூய தூக்கத்தில் தோழிநிற்கும் என்பதைப் புரிந்து கொண்டார் அந்த அமெரிக்க மறைப்பணியாளர்.

அன்னையின் மரியாவைப் போல, அத்தனை தென் அமெரிக்க அன்னையருக்கும் அதிர்ஷ்டம் வாழ்த்திடுக்கவில்லை! சிலருடைய புதல்வர்கள் மட்டுமே திருப்பி வந்தார்கள். பலருக்கு மீண்டும் தங்கள் பிள்ளைகள் கிடைப்பார்கள் என்ற நம்பிக்கையே அற்றுப் போய்விட்டது. சிலர் தொடர்ந்து தேடிக் கொண்டிருந்தார்கள். தேடுவதில் பெருள் இல்லை என்பது புரிந்து கொண்ட அன்னையர் மாறுபட்ட அரசியல் கொள்கையுடையவர்கள் என்ற ஒரே காரணத்திற்காகப் பல இளைஞர்களைக் கொன்று குவித்த அரசுக்கெதிராக ஆர்ப்பாட்டம் செய்தார்கள். மூன்றாவதாக அரசுப் படையினரால் கொல்லப்பட்ட தம் ஆசுபிரி புதல்வர்களின் உடல்களைக் கையில் ஏந்திக் கதறிய தென் அமெரிக்க அன்னையர், தம் ஒரே பேரான மகனின் மரித்த உடலை மடியில் ஏந்தியிருந்த மரியாவின் மனைவி வேதனையை அவருக்குப் புரிய வைத்தார்கள். அந்த மறைபுரப்பணியாளரின் மூன்று உதாரணங்களும் இன்றைய திரு விழாவோடு எப்படி பொருந்தி வருகிறது? இன்றைய திருவிழா தூக்கத்தை நினைவு கூரும் நாளல்லவே! இது மகிழ்ச்சியின் நாளில் அல்லவா?

மரியா பாவமற்றவராயிருந்ததால், இறந்ததும் தம் தூய உடம்போடு விண்ணகம் சென்றார். என்பதைக் கொண்டாடும் திருநாள் அல்லவா இந்நாள்? ஆம் இவையனைத்தும் உண்மைதான்! ஆனால் மரியா மண்ணிலுள்ள அனுபவித்த துன்பங்களுக்காக அவருக்கு வழங்கப்பட்ட வரமே இந்த விண்ணேற்பு என்ற உண்மையையும் இந்த விழாவில் நினைத்துக் கொண்டாடுகிறோம். தம் வாழ் நாளில் மரியா எவ்வளவு வேதனைகளை அனுபவித்தார் என்பதைச் சில வேளைகளில் வசதியாக நாம் மறந்து விடுகிறோம். எனவே இன்றைய திரு விழாவோடு அந்த மறைப்பணியாளர் தென் அமெரிக்க அன்னையரோடு தொடர்புபடுத்திக் கூறிய மூன்று உதாரணங்களும் நிச்சயம் பொருந்தி ஏற்றுக் கொண்டால் அவர்களுக்கும் விண்ணக வாழ்வு உண்டு என்ற உறுதியைத் தருகிறது. வாழ்வின் துன்பங்களை விண்ணகக் கொண்டையோடு ஒப்பிட்டுப் புனித மவுல் பேசுகிறார், "இக்காலத்தில் நாம்மும் துன்பங்கள் எதிர்காலத்தில் நமக் காக்க வெளியிடப் போகிற மாட்சியோடு ஒப்பிடத் தகுதியற்றவை என நான் எண்ணுகின்றேன்." (உரோ 8:18) "துயரம் அன்பு கொள்ளுகிறவர்கள் கென்று கடவுள் ஏற்பாடு செய்தவை கண்ணுக்குப் புலப்படவில்லை; செவிக்கு எட்டவில்லை; மனித உள்எழும் அதை அறியவில்லை, (1கொரி 2:9-10) எனவே நாம் இளைஞர்களாயிருந்தால், இயேசுவை உண்மையாய் பின்பற்றுவ தனாலேயே, உடன் படிக்கும் மாணவர்களால் கேலிக்குள்ளாக்கப்படுவோமானால் அதை மகிழ்வுடன் ஏற்றுக் கொள்ளவேண்டும். ஏனென்றால், அத்தருக்க நாம் கனவிலும் நினைத்துப் பார்த்திராத கொடைகளைப் பெற்றுக் கொள்வோமென இன்றைய திருவிழா நமக்கு உறுதி கூறுகிறது.

இயேசுவின் கோட்பாடுகளைப் பின்பற்றுவதனாலேயே நாம் பணிபுரியும் இடத்தில் சகப்பணியாளர்களால் ஏளனம் செய்யப்படுகிறோமென்றால், அதையும் மகிழ்வுடன் ஏற்றுக் கொள்வோம். ஏனென்றால் இன்றைய நமது துன்பங்களுக்காக மிகப்பெரும் விண்ணகப் பரிசியைப் பெற்றுக் கொள்வோம் என இன்றைய திருநாள் நமக்கு வாக்குறுதி அளிக்கிறது. வயது முதிர்ந்த காலம் வரையிலும் நமது உலகத்துக் கனவுகள் நிறைவேறாத ஏமாற்றம் வேதனை தருகிறது, அதையும் மகிழ்ச்சியுடன் ஏற்றுக் கொள்வோம். ஏனென்றால் உலகக் கனவுகளுக்கு அப்பாற்பட்ட விண்ணகக் கொடைகள் நமக்கு அளித்த தரப்படுமென இன்றைய திருநாள் நமக்கு வாக்களிக்கிறது. மரியாவின் துயரங்களுக்கு வழங்கப்பட்ட கொடையானது, நம்முடைய துன்பங்களுக்காக நமக்கு வழங்கப்படும். இதுவே இந்த திருநாள் நமக்குத் தரும் நற்செய்தியாகும். இன்றைய விவிலிய வாசகங்கள் நமக்கு வழங்கி நற்செய்தியும் இதுவேயாகும்.

### தீப் பிளம்புகள்



தட்டும் அன்பு 5

கிறிஸ்து உலகில் ஒளி என்ற சித்திரம் புகழ்பெற்ற கெல்மன் என்ட் வரால் வரையப்பட்டது. அதில் கிறிஸ்து ஒரு கையில் விளக்குடன் ஒரு வீட்டின் கதவைத் தட்டிக் கொள்ளும் போது மக்களின் பார்வையில் வைக்கப்பட்ட ஒவியத்தை பலரும் புகழ்ந்து பாராட்டினர். ஒருவர் மட்டும் குறை சொன்னார் "கதவு இருக்கிறது. ஆனால் கதவைத் திறக்க கைப்பிடியோ, சாவித் துவாரமோ இல்லை. எப்படி கதவைத் திறப்பது?"

கெல்மன் சொன்னார் "இந்தக் கதவு ஒவ்வொருவரின் உள்ளத்தைக் குறிக்கிறது. கதவைத் திறக்கவேண்டிய கைப்பிடி உள்ளே இருக்கிறது உள்ளே இருப்பவன் விரும்பினால் கதவைத் திறக்கலாம். ஆனால் இயேசு மட்டும் வெளியே நின்று நம் இதயக்கதவைத் தட்டிக் கொண்டேதான் இருப்பார்."

இந்த உலகம் முழுவதும் நம்மை கைவிட்டாலும் நம்மைப் படைத்த கடவுள் நம்மை ஒரு பேரதம் கைவிட்டான். இதே நான் கதவைத் திறந்து நன்றி தட்டுகிறேன். ஒருவன் எனது குரலைக் கேட்டு கதவைத் திறந்தால் அவனது இல்லத்தில் நிறைந்து அவனோடு விருந்தண்பேன். (திருவாசி 3:20)



## குடும்பம் ஒரு உளவியல் கண்ணோட்டம்



### குடும்ப ஆண்டு சிறப்புப் பகுதி -ஜெர்-

ஆம், எந்நிலையிலும் மங்காமல் மறையாமல் குன்றாமல் குறை யாமல் கணவனும் மனைவியும் அன்பால் ஒருவரை ஒருவர் விரும்பி, ஏற்று, ஒருவர் ஒருவரது நலனைத் தேடி, ஒருவருக்கு ஒருவர் பணி செய்து, தங்களை அர்ப்பணிப்பது தான் உண்மையான திருமண அன்பு. இந்தக் கருத்து கிறிஸ்துவ திருமண உறுதிமொழியில் தெளிவாகக் காணக்கிடக்கின்றது: "(பெயர்) என்னும் நான் (பெயர்) என்னும் உங்களை என் கணவனாக / மனைவியாக ஏற்றுக் கொள்கிறேன். இன்பத்திலும் துன்பத்திலும் உடல் நலத்திலும் நோய் லும் நான் உங்களுக்குப் பிரமாணிக்கமாயிருந்து, என் வாழ்நாளெல்லாம் உங்களை நேசிக்கவும் மதிக்கவும் வாக்களிக்கிறேன்."

### தோழமை இன்றித் திருமணம் இல்லை

கணவன் - மனைவி உறவு என்பது காமமாக, காதலாக மட்டும் அன்று. உயர்ந்த ஒரு நட்பாகவும் உண்மையான ஒரு தோழமையாகவும் அமைந்திடவேண்டும். இல்லையென்றால் அது பொருள்றது. போலியானது: நிறைவும் ஆழ்ந்த மகிழ்ச்சியும் தர இயலாது. ஏனைய அனைத்து நட்புறவுகளையும் விடக் கணவன் - மனைவியினது தோழமை ஆழமும் அதிக நெருக்கமும் உடையதாக இருப்பது உண்டு. இருக்கவும் வேண்டும். கணவன் - மனைவி உறவு பாலுறவுக்கு உரியது. நண்பர்களுடன் கொள்ளும் உறவு தோழமைக்கு உரியது எனும் எண்ணமும் செயல்பாடும் இன்றும் பரவலாகக் காணக்கிடப்பவை. இத்தகையக் கண்ணோக்கும் நடைமுறையும் முற்றிலும் தவறானவை. நட்புகளில் எல்லாம் மிக நெருக்கமானதாக, ஏனைய எந்தத் தோழமையையும் விட அதிக ஆழமானதாகத் திருமண உறவு மலரும்போதுதான் அது நிறைவான வளர்ச்சி அடைகிறது. நிகரற்ற இன்பம் பயக்கிறது.

இருப்பினும், வெறும் நட்புறவு அல்லது தோழமைக்கும் திருமண அன்பிற்கும் இடையே வேறுபாடுகள்

### அன்புப் பயணம்

பல உள்ளம். நட்பு என்பது பொதுவாக ஒருவர் பலரிடம் கொள்வது. ஒருவருக்கு நிறைய நண்பர்கள் இருக்கலாம்: அவர்கள் ஒரே பாலினராகவோ இரு பாலினராகவோ இருக்கலாம். ஆனால் திருமண அன்பு என்பது ஒருவன் - ஒருத்தி எனும் அளவில் மட்டும் அமைவது. ஆணும் பெண்ணும் தங்களுக்குள் திருமண உறவு கொள்ள முடியும் அன்றி ஆணோடு ஆணும் பெண்ணோடு பெண்ணும் அல்ல. மேலும் நட்பு அல்லது தோழமை என்பது பொதுவாக இருவரது ஒன்றித்த உணர்வு, எண்ணம், நோக்கு எனப் பெருமளவிற்கு உள்ளங்களின் பிணைப்பாக அமைவது. உற்சார்பு அதில் அதிகம் இல்லை. ஆனால் திருமண அன்பு என்பது உள்ளங்களின் - உணர்வுகளின் பிணைப்பாக மட்டும் அன்று, இரு உயிர்களின் - வாழ்வுகளின் ஒன்றிப்பாகவும் அமைவது. இரு உள்ளங்களின் - உயிர்களின் இந்த இணைப்பு தனது முழுமையின் முத்திரைப் பதிப்பாகவும் முறையான வெளிப்பாடாகவும் பாலுறவுக்கு இயல்பாகவே இட்டுச் செல்கிறது. வெறும் நட்புறவில் இத்தகைய காம வெளிப்பாடுகளுக்கு இடம் இல்லை. மேலும் இருவரும் இணைந்து வாழ்ந்து இல்லறம் நடத்துவது என்பது திருமண அன்பிற்கு இயல்பான, தேவையான ஒன்று. ஆனால் இத்தகைய இணைந்த வாழ்வு நட்புறவிற்கு இயல்பானதோ தேவையானதோ அன்று.

இவ்வாறு, காதல், நட்பு, காமம் எனும் மூன்றுமே திருமண அன்பில் இடம்பெறுபவை. இவற்றுள் ஒன்றோ மற்றொன்றோ கணவன் - மனைவியினது அன்பு வளர்ச்சியின் வெவ்வேறு நிலைகளில் மேலோங்கி நிற்கலாம். இருப்பினும் அவை மூன்றுமே திருமண அன்பிற்கு இயல்பானவை, இன்றியமையாதவை. அவை இணைந்து நிற்பதே திருமண அன்பு. எனவே, தனித்தனியாக அவற்றுள் எதுவுமே திருமண அன்பின் முழுமை என அமைய இயலாதவை. இந்தத் திருமண அன்பின் உண்மை இயல்பை இன்னும் சற்று ஆழமாகப் புரிந்து

கொள்ளும் வகையில் தொடர்ந்து அதன் அடிப்படைப் பண்புகளைச் சிறிது ஆய்வோம்.

### 02. நீ இன்ற நிறைவு இல்லை

அன்பின் பண்புகள் ஆயிரம். அவற்றை எத்தனையோ மொழிகளில் எடுத்துச் சொல்ல முயன்றுள்ளனர் எண்ணற்ற கவிஞர்கள். அவற்றை எல்லாம் வரிசைப்படுத்தி வருணிப்பது இவண் நமது நோக்கம் அன்று. மாறாக திருமண அன்பின் அடிப்படைத் தன்மைகளை, அதன் இன்றியமையாத இயல்புப் பண்புகளை நாம் தெரிந்துகொள்வது தேவை. அத்தகைய முக்கியத்துவம் பெறும் பண்புகள் நான்கு. அவை முழுமை, இணையன்புடைமை, ஒருமை, நிரந்தரத்தன்மை என்பனவாகும். இந்தப் பண்புகளுள் ஒன்றோ பலவோ ஏனைய அன்புறவுகளிலும் இடம் பெறலாம். இருப்பினும் இவை நான்குமே இணைந்திருப்பது திருமண அன்பின் தனி இயல்பு.

### நீ ஒரு பாத, நான் ஒரு பாத்

முழுமை என்பது திருமண அன்பின் அடிப்படையான பண்பு. கணவனும் மனைவியும் ஒருவரை ஒருவர் முழுமையான அன்பில் ஏற்றுக் கொள்கின்றனர். ஒருவருக்கு ஒருவர் முழுமையாகத் தன்னர்ப்பணம் செய்கின்றனர். திருமண அன்பு என்பது அவர்களது உள்ளங்களை அல்லது உடல்களை, எண்ணங்களை அல்லது குறிக்கோள்களை மட்டும் இணைப்பது அன்று. இரண்டு ஆள்களின் முழுமையான இணைப்பு அது. ஆம் திருமண உறவில் ஒன்றுபடுவது இரு வாழ்வுகளின் சில பகுதிகளும் பொழுதுகளும் மட்டும் அன்று. இருவரது வாழ்வுகளும் முழுவதும் இணைக்கின்றன. வாழ்வு முழுவதும் இந்த இணைப்பு தொடருகிறது. -தொடரும்-

### இது நல்ல வர

### 3. கடவுளால் முடியுமே

பெரியவர் : நான் கடவுளைப் பார்த்துவிட்டு வரேன். வேதாஸ்திரம் படித்தவர் : கடவுளைப் பார்த்தீர்களா? எப்படி இருக்கிறார்?

பெரியவர் : பகவானா அவரு யானையை ஊசியின் காதுல நுழைச்சிட்டிருந்தார். பார்த்தேன். படித்தவர் : ஊசி காதுல யானையா? அது எப்படி முடியும்? நீங்கள் சொல்றதை நான் நம்பமாட்டேன்.

பெரியவர் : நான் கடவுளைப் பார்த்துவிட்டு வரேன். அவரு ஊசி துவாரத் துல யானையைக் கோர்த்துக் கிட்டு இருந்தார்.

பெரியவர் : நான் கடவுளைப் பார்த்துவிட்டு வரேன். அவரு ஊசி துவாரத் துல யானையைக் கோர்த்துக் கிட்டு இருந்தார்.

பெரியவர் : எப்படி சொல்ற?

ஊசி துவாரத்துல யானையை கோர்க்க முடியுமனு நீ நம்பறியா? நொழிவாளி : நிச்சயமாக நம்புறேன் இந்த ஆலமரத்து ஒவ்வொரு சின்ன விதையில் ஒரு பெரிய மரம் இருக்கிறப்போ ... ஊசி துவாரத்துல கடவுள் யானையை நுழையவச் சாங்கிறதை ஒத்துக்கிற துல என்ன கஷ்டம்.

இந்த தொழிலாளி வேத சாஸ்திரங்களையெல்லாம் படிக்க வேன்னாகூட அறிவு பூர்வமா சிந்திச்சு இறைவனை நம்புறான். இது மாதிரி ஆளுங்களுக்குத்தான் சீக்கிரம் முக்த கிடைக்கும்.


இயேசு ஆண்டவர் என வாயார அறிக்கையிட்டு, இறந்த அவரை கடவுள் உயிர்த்தமேசு செய்தார். என நீங்கள் உள்ளூர் நம்பினால் மீட்பு பெறுவீர்கள் உள்ளூர் நம்புவோர் கடவுளுக்கு ஏற்புடையோர் ஆவர். வாயால் அறிக்கையிடுவோர் மீட்பு பெறுவர்.

உரோ. 10 : 9-10



# திருமண நிறைவு விழா மலர்

திருமண யந்தத்தில் வெள்ளி விழாக் காணும் தம்பதிகள்




திரு திருமதி ஜோன்  
திருமணநாள்: 23 - 05 - 1979



திரு திருமதி இராயப்பு  
அத்தனாஸ் செபரெத்திம்  
திருமணநாள்: 09 - 06 - 1979



திரு திருமதி அன்ரன்  
செபஸ்ரியாம்பிள்ளை  
திருமணநாள்: 18 - 08 - 1979



திரு திருமதி அ.  
பத்திமாதாசன்  
திருமணநாள்: 24 - 10 - 1979



திரு திருமதி தே. மரியாசா  
திருமணநாள்: 25 - 12 - 1979



திரு திருமதி பர்ணாபாஸ்  
திருமணநாள்: 29 - 05 - 1979



திரு திருமதி யோசேப் சநீல்  
திருமணநாள்: 13 - 06 - 1979



திரு திருமதி எமீலியானுஸ்  
லியோஜின்  
திருமணநாள்: 11 - 07 - 1979



திரு திருமதி அருட்பிரகாசம்  
திருமணநாள்: 13 - 12 - 1979



திரு திருமதி மனோகரன்  
திருமணநாள்: 02 - 06 - 1979



திரு திருமதி விஜயக்குமார்  
திருமணநாள்: 14 - 06 - 1979



திரு திருமதி சீலுவையப்பு  
தேவராசா  
திருமணநாள்: 24 - 09 - 1979

திருமண நிறைவில் 50ஆம் ஆண்டு



திரு திருமதி லோப்பு  
கொன்ஸன்ரைன் நக்கிலஸ்  
(பப்பா)  
திருமணநாள்: 30 - 08 - 1954



## வைரவிழாக் காணும் மைக்கல்சாமி அ.ம.தி அடிகள்

யாழ் மறைமாவட்டத்தில் 20 ஆண்டுகள் குருமுதல்வராய் பணியாற்றிய அடிகளாருக்கு பாதுகாவலன் அன்பு நெஞ்சங்களின் வாழ்த்துக்கள்

### வழிகாட்டியான முத்து

செபமலைக் கன்னியர் வழிகாட்டியான முத்து  
செபமலையன்னை வழி உதவிகள் செய்த முத்து  
செப, தபத்தால் உயருங்கள் என்ற முத்து  
செபத்தில் பரமனை போற்றிப் புகழும் முத்து  
குந்தவ வாய்வில் தடைகள் கடந்த முத்து  
குத்தவிளக்காய் வைர விழாவைக் காணும் முத்து  
வீர நடைபுடன் உலாவும் முத்து  
அமல மரிபுடன் பணிகள் செய்யும் முத்து  
நன்றிகள் பல கூறும் அன்பு நெஞ்சங்கள்

அபேட்சகர்கள், செபமலைக் கன்னியர் மடம், பட்டித் தோட்டம், மன்னார்.

### நிகரீலா நீங்கா நினைவுகள்

அருள்திரு ஆர். எச். சகாயநாயகம்

ஆயர் பேரருள்திரு வ. தியோகுப்பிள்ளை ஆண்டகையின் ஆட்சிக் காலத்தில் கடந்த இருபது ஆண்டுகளுக்கு மேலாக யாழ். மறைமாவட்ட தின் குருமுதல்வராகப் பல்வேறு பொறுப்புக்களை வகித்து நற்குருவாக நம்முன் நிற்கும் அமலமரித் தியாகிகள் சபையைச் சேர்ந்த மைக்கல்சாமி அடிகளாரை நன்றியுணர்வோடு திரும்பிப் பார்க்கின்றோம்.

அமைதியான தோற்றம் எளிமையான போக்கு, ஆழ்ந்த அனுபவம் ஆகியவை இவரை ஒரு முத்த குருவாக மாத்திரமல்ல முதிர்ந்த துற விடாகவும் எடுத்துக் காட்டுகின்றன. யாழ். மறைமாவட்டம் கடந்த இருபது வருடகாலத்தில் அரசியல் காரணங்களால், பொருளாதார சீர்குலைவுகளினால், இராணுவ கெடுபிடிக்கினால், அடிப்படைவாதக் குழுக்களின் ஆக்கிரமிப்பினால் பல நெருக்கடிகளுக்கு உள்ளானது என்பதை யாரும் மறுக்க முடியாது. இந்தக் காலத்தில் தான் மைக்கல்சாமி அடிகளார் யாழ். மறைமாவட்ட குருமுதல்வராகத் தலத்திருச்சபையில் குருக்களுக்கும், துறவிகளுக்கும் உற்சாகமும் - உறுதுணையுமாக இருந்தார். பங்குத்தளங்களுக்கு நேரில் சென்று, குருக்களைச் சந்தித்து உற்சாகப்படுத்தி, உதவிக்கரம் நீட்டி, வேண்டியவற்றை வேண்டும் போது செய்வதில் அவருக்கு நிகர் அவரேதான். தனிமையா? பங்குப் பிரச்சினையா? உடல் நோயா? இராணுவப் பிரச்சினையா? எதுவாகவிரும்ந்தாலும் கேள்விப் பட்டவுடன் சென்று சேவைக்கரம் நீட்டுவார் மைக்கல்சாமி அடிகளார்தான். இதனால் குருக்கள் மத்தியில் அவர் குரு முதல்வராக மாத்திரமல்லாமல், தந்தையாக, நண்பனாக, வழி காட்டியாக, நெறிப்படுத்துபவராக பல வடிவங்களில் சிறப்பிடம் பெற்றவர். எதிர்காலத்தில் இறைவனின் திராட்சைத் தோட்டத்தில் பணி செய்ய வேண்டிய பெரிய குரு மாணவர்களை சிறப்பாக அவர்களின் விடுமுறைக் காலங்களிலும் வழிகாட்டும் ஆய னுக்குரிய பணியைப் பல வருடங்களாக ஆற்றி வந்தவர் இவர் என்பது அனைவரும் அறிந்ததே. இன்றைய பல இளங்குருக்கள், அவர் மேற்பார்வையில் உருவானவர்கள் என்று மகிழ்ச்சியோடு கூறிக்கொள்கின்றோம்.

மௌனத்தில் மறைந்து வாழும் செபமலைத்தாசர் கன்னியர் சபையினரின் ஆன்ம இயக்குனராகவும், வழிகாட்டியாகவும் இருந்து அரும் பெரும் பணியாற்றி வந்தவர். நம்மண்ணில் நடந்த போர் அழிவுகளுக்கூட


குப் பின்னால் மக்கள் துயர் துடைப்போனாக, செயல் வீரனாக இருந்து பிரசைகள் குழுவில் முக்கிய உறுப்பினராகவும் இருந்து பல திட்டங்களைத் தீட்டி, அயராது உழைத்தவர் நம் தந்தை அவர்களே, அவரின் சேவைக்குப் பலர் சாட்சி யாகவிருக்கின்றனர். பொது நிலையினர் கழகங்கள் ஊக்குவிக் கப்பட்டு வளர்க்கப்பட்டது அவரின் சிறப்புப் பணியாகும். திருவழிபாடு சம்பந்தமான வெளியீடுகள் அவர் பார்வையில் திருத்தம் பெற்று, முழுமைபெற்று வெளிவந்துள்ள தென்றால் மிகையாகாது. இவ்வாறு தம் சேவைக் காலத்தில் எல்லோர் உள்ளங்களிலும் குடிகொண்டு நீங்காத நினைவுகளை நம் நெஞ்சங்களில் ஒலித்துக் கொண்டிருக்கிறார். இச்சேவைச் செம்மலை உளமாரப் பாராட்டி வாழ்த்துகிறோம்.

நன்றி பாதுகாவலன் 1992




குருப்பட்ட தினத்தில் மைக்கல்சாமி அடிகளார்

**அமலமரி தியாக மைந்தன்**  
அமலமரி தியாக மைந்தன்  
ஆறுதல் தரும் மைக்கல்  
இம்மண்ணில் மலர்ந்து குருவாகி  
ஈட்டினாய் அளப்பரிய சேவை  
உறுதியான மனம் கொண்டாய்  
ஊண் உறக்கம் நீபாராய்  
எல்லோர்க்கும் எல்லாமானாய்  
ஏற்றத் தாழ்வுநீபாராய்  
ஐயனே நீவாழ்ந்த  
ஒழுக்கம் நிறை தியாக வாழ்வு  
ஓய்வில்லாத உமது செபதியானம்  
ஒளடதுமானதே கன்னியர் எமக்கு  
அஞ்சிடா நெஞ்சம் கொண்டாய்  
ஆண்டுகள் இருபத்தி எட்டிலும்  
இறைமகிமையாய் கொடுக்க  
ஈந்து நீன்றாய் உம் உதவி  
உரமான உம் மறையுரைகள்,  
ஊட்டிதே பரிகாரப் பலி வாழ்வு  
எவரஸ்ரீலல்ல கல்வாரிக்குன்றில்  
ஏந்திய ஞானப் பூச் செண்டு கொண்டு  
ஐயனே உம்மையாய் வாழ்த்தி  
ஒரு மனத்தோராய் ஒன்றிணைந்து  
ஒத்திய செபமலைப் பாக்களாய்  
ஒளகைமாய் வரம் வேண்டுகிறோம்  
அறுபது ஆண்டுகள் உம் பணியினிலே  
ஆண்டவனின் தூதனாய்  
இரட்சணிய தாகமும்  
ஈடில்லா விசுவாசப் போதனையும்  
உயர்த்தியதே பலரை  
ஊட்டிதே அருள் வாழ்வை  
எல்லோரையும் அணைக்கும் உந்தன்  
ஏற்றியதே அருள் ஒளியை  
ஐயந்தீர்ந்ததே அக இருளை அகற்றி  
ஒரு பொழுதும் நீமறவாத துறவியர்  
ஓய்வுற்று வாழ்கின்ற உமக்கு  
ஓயாது செபிக்கின்றோம் செபமலை  
செபமலை சகோதரிகள் - மன்னார்  
செபமலைக் கன்னியர் மடம்.



1944ஆம் ஆண்டு குருப்பட்டம் பெற்ற புதுக்குரவர்களாய் இளமையோடும் அழகோடும் திகழும் இவர்களை உங்க ளுக்குத் தெரிந்ததா? வலம் கிருந்து கிடமாக மைக்கல்சாமி அ.ம.தி அடிகளார், ஸ்ரீலங்கை அ.ம.தி அடிகளார், அந்தோனிப்பிள்ளை அ.ம.தி அடிகளார்.



### யாழ் ஆயின் வாழ்த்து

குருத்துவ வைர விழாக்காணும் முத்த குருவான மைக்கல்சாமி அமதி அடிகளாரை வாழ்த்துவதில் பெரும கிழ்ச்சி அடைகிறோம். குருத்துவ வைரவிழாக்காணுவது என்பது எல் லோருக்கும் கிடைக்கக்கூடிய ஒரு வாழ்ப்பு அல்ல இன்னும் சிறப்பான விதமாக மைக்கல்சாமி அ.ம.தி அடிகளார் உடல் நலத்தோடும், ஆன் மீகப் பலத்தோடும் இருப்பது ஒரு மகிழ்வான விடயமாகும். இறைவ னுக்கு உவந்த அர்ப்பண வாழ்வை மகிழ்ச்சியாக வாழ்ந்தமையால் இறை வன் இவருக்குக் கொடுத்த கொடை இதுவாகும். அமல மரித்தியாகி யான இவர் ஏறக்குறைய 20 ஆண்டு கள் யாழ் மறை மாவட்டத்தில் குரு முதல்வராக ஆற்றிய பணிகளை நன்றிப் பெருக்கோடு நினைந்து இறை வன் அருள் தொடர்ந்தும் கிடைக்க இறை ஆசி வேண்டுகின்றோம்.

-யாழ் ஆயர் -

### மாகாண முதல்வரின் அழி

அமலமரித்தியாகிகள் சபையின் அறிவும், அனுபவம் மிகுந்த முத்த குருவான மைக்கல்சாமி அமதி அடிகளாரின் குருத்துவ அர்ப்பண வாழ்வின் அறுபது ஆண்டு நிறை வில் வடமாகாண அமல மரித்தியாகிகள் சார்பாகவும் வாழ்த்துக்களை தெரிவிப்பதில் மகிழ்ச்சி அடைகின்றேன்.

இன்றும் அன்பாகவும் மகிழ்வாகவும், கலகலப்பாகவும் இருக்கும் இவர் எம் எல்லோருக்கும் ஒரு மேல் வரிச்சட்டமாக திகழ்கின்றார் என்பதில் ஐயமில்லை. எப்போதும் எல்லோ ருடனும் தம் அனுபவம் மிகுந்த வார்த்தைகளாலும், அன்பு மிகுந்த புன்சிரிப்பாலும் பழகும் இவர்க்கு கிடைத்த பெரும் கொடையாகும். அடிகளாரின் பணியாழ்விற்காக இறைவனுக்கு நன்றி தெரிவித்து தொடர்ந்தும் இறையருளில் இவர் பராமரிக்கப்பட வாழ்த்துகின்றோம்.

-அருள்திரு ஜீவேந்தரபோல்-

### வாழ்த்துகிறோம்

அன்பு நிறை தந்தையாய் அறிவூட்டும் ஆசானாய் அறவழி நடத்தும் அன்புருவாய் அன்புடன் எம்மை ஆதரித்து அன்பு வழி காட்டி ஆண்டுகள் பல செலவளித்த - இதயத்தை அன்புடன் வாழ்த்துகிறோம் ஆர்வமுடன் அயராது ஆன்மீக அறிவூட்டி ஆண்டவரின் பாதையிலே வழிநடத்திய ஆண்டுகளை அன்புடன் நினைத்து நன்றியோடு வாழ்த்துகிறோம் வளர்ப்புப்பிள்ளைகள் யாழ். செபமலைக் கன்னியர்



முக்கியம் வாய்ந்த இப்புனைபுடத்தை மைக்கல் சாமி அமதி அடிகளாரிடம் கிருந்து பெற்றுக் கொண்டோம் "எல்லாப் போட்டோக்களும் தொலைஞ்சு போச்சு கிடம் பெயர்வுகளுக்கு மத்தியிலும் இந்த போட்டோவைத்தான் பத்திரமாக வைத்திருக்கின்றேன். இவ்வளவுபேரிலும் கிருண்டு போதான் கின்று உயிரோடு கிருக்கிறார்கள். ஒன்றுநான் மற்றது மதுரநாயகம் சுவாமி" என்று சொன்னார். ஆயர் கியோமர், சுவாமி ஞானப்பிரகாசர், ஆயர் எம்லியானுஸ்பிள்ளை, பாலசுந்தரம்பிள்ளை அடிகளார் போன்ற பலர் முக்கியம் வாய்ந்த குருக்கள் இங்கே கிருக்கிறார்கள். இவர்களை உங்களால் கண்டுபிடிக்க முடிகிறதா? -ஆர்-



# காவலன் கண்மணிகள்

சிறுவரை என்னிடம் வர விடுங்கள்

அன்பின் கண்மணிகள்! கண்மணியக்கா எழுதுகின்றேன் எனக்கு நிறையக் கடிதங்கள் வந்திருக்கின்றன. சிறுவரல்லவோ அல்லவா எங்களுக்குக் கிடைக்குமா முதலாவதாக கடிதம் எழுதுகிறோம் என பல சிறார்கள் கடிதம் எழுதியிருக்கிறார்கள். நீங்கள் காவலன் கண்மணிகள் பகுதியை விருப்படன் படிப்பதும் ஆர்வமுடன் கடிதம் எழுதுவதும் மகிழ்ச்சியை தருகிறது. தொடர்ந்தும் ஆர்வமாக எழுதுங்கள் இப்பகுதியை படிப்பவர்கள் உங்களுக்கு பல பரிசீலனைகள் காத்திருக்கின்றன. -கண்மணியக்கா-



சரி, குளிர் காலத்துக்குள் திரும்பிவிடுங்கள்

நாம் வடக்கே செக்கே முக்குச் செல்வோம்.



யோசேப்பு, உன் அண்ணன்களை நனைத்தால் எனக்கு சவலையாக இருக்கு

நீ போய் அவர்களை பார்த்துவிட்டு வர முடியுமா?

நீச்சியம் நாளை காலை யில் போகிறேன்.

அவர்கள் ச்சிரம் வந்தாலும் மேசுவக்கு இம் இல்லையே

## தீவிர ரூபு


இமய மலைச்சாரலில் ஓர் உயர்ந்த மலைக்குன்று நேர் செங்குத்தாக இருந்தது. அதன் மேலே வேடர்களும், மற்ற மிருகங்களும் ஏறிச் செல்வது கடினம். அதனால் அக்குன்றின் உச்சியில் வசிப்பதற்குப் பாதுகாப்பான இடம் என்பதை உணர்ந்த அன்னப் பறவைகள் தன் இனங்களோடு அக்குன்றின் உச்சியில் எவ்வித இடையூறுமின்றி சந்தோஷமாக வாழ்ந்து வந்தன. ஒரு நாள் இரவு கடுமையான காற்றும், மழையும் பொழிந்தது! அப்போது ஒரு காகம் மழையில் நனைந்து வருந்தியபடி இந்த அன்னங்கள் வசித்து வந்த குன்றிற்கும் இடத்திற்கு வந்துசேர்ந்தது. அங்கிருந்த அன்னப் பறவை

களிடம் காகம் கெஞ்சியபடி, "நண்பர்களே! காற்றும், மழையும் கடுமையாக இருக்கிறது. அதனால் இன்று இரவு மட்டும் நான் இங்கு தங்கி ஓய்வு எடுத்துக் கொள்ள எனக்கு அனுமதி தர வேண்டும்" என்று கேட்டது.

காகத்தின் பரிதாக நிலை கண்டு மனம் இரங்கிய அன்னப் பறவைகள் "நண்பரே! தாங்கள் இங்கு தாராளமாக தங்கி இரவு ஓய்வு எடுத்துச் செல்லலாம். அதனால் எங்களுக்கு எவ்வித ஆட்சேபமும் இல்லை" என்று கூறின.

ஆனால், அன்னக் கூட்டத்திலிருந்து வயதான ஒரு அன்னப் பறவை இடையே குறிக்கிட்டு, "காகமே! நீ இன்று இரவு இங்கு தங்கி ஓய்வு எடுத்துச் செல்ல அனுமதி கொடுத்தால், அதன் பிறகு எங்களுக்கு பலவிதமான இடையூறுகள் வந்து சேரும். அதனால் நீ இங்கே தங்கி ஓய்வு எடுக்க என்னால் அனுமதி அளிக்க முடியாது" என்று கூறியது.

இதைக் கேட்ட வயதில் சிறிய மற்ற அன்னங்கள் ஒன்று கூடிக் காகத்திடம், நண்பரே! அந்தக் கிழட்டு அன்னத்துக்கு வேறு வேலையே இல்லை. நாங்கள் எல்லோரும் உறுதியாக உமக்கு வாக்குத் தருகிறோம். தாங்கள் இன்று இரவு இங்கு தாராளமாக தங்கி ஓய்வு எடுத்துச் செல்லலாம்" என்று கூறி அந்தக் காகத்திற்கு, தங்க இடமும் கொடுத்தன. இதைக் கேட்ட அந்த வயதான



பல நாட்களுக்குப் பின்

என் அண்ணன் மார்களைப் பார்த்தீர்களா? அவர்கள் 10 பேர் இருப்பார்கள்.

ஓஹோ! நீ யாக்கோபு மகனா? அதோ அந்தப் பக்கம் இருக்கிறார்கள். இன்னும் 4 நாட்கள் நடக்க வேண்டும்.

அதன் பிறகு அவ்விடத்தில் அன்னப் பறவைகளின் சந்ததியே இல்லாமல் அற்றுப் போய் விட்டது. "நன்றியாத் தீயோர்க் கிடங்கொடுத்த - நல்லோர்க்கும் துன்று கிளைக்குந் துயர் சேரும் - குன்றிடத்தில் பின்னிரவில் வந்த கரும்பிள்ளைக் - கிடம் கொடுத்த அன்ன முதற்பட்டது போலாம்!" (நீதி வெண்பா)

-தொடரும்-



## இளைஞர் மதிப்பீடுகள்

"அவருக்காக 50 வருடம் கூட காத்திருக்கத் தயார்" என்று லீன் சொன்னாள். நீதிமன்ற விசாரணைக்குப் பின் கிவினை, சிறைச் சாலையில் லீன் சந்தித்தாள். "அவருடன் பேசிய போது அன்பின் மிகுதியால் என்னால் நிற்கக்கூட முடியவில்லை" என்றுதன் அனுபவத்தை ஆனந்தத்தோடு லீன் குறிப்பிட்டாள். இப்படி வளர்ந்த காதல், திருமணம் வரைக்கும் போய்விட்டது. 1687ஆம் ஆண்டு, டிசம்பர் முதல் தேதி சிறையிலேயே இவர்கள் திருமணம் முடிந்தது. காதலுக்குக் கண்ணில்லை என்பது உண்மைதானோ? ஜீன் ருஸ்ஸோ (Jean Rouseau) பிரெஞ்சு நாட்டுப் பேரறிஞர். ஆனால் அவருடைய கருத்துக்கள் அந்நாட்டு அரசாங்கத்திற்குக் கொஞ்சம் கூடப் பிடிக்கவில்லை. ஆகவே அவரைக் கொல்ல ஆணை பிறப்பித்தது. அதே நாட்டைச் சேர்ந்த மற்றொரு அறிஞர் வால்ட்டேர் (Voltaire) இதைக் கேள்வியுற்றார் இவர் ருஸ்ஸோவின் இனிய நண்பர். இவர் உடனே ருஸ்ஸோவர்க்கு ஆள் அனுப்பி, தன் வீட்டில் வந்து ஒளிந்து கொள்ளுமாறு அழைப்பு விடுத்தார். ருஸ்ஸோவும் வந்து சேர்ந்தார். அவரை ஆரத்தமுவி வரவேற்று வால்ட்டேர் சொன்னார். "உம்முடைய கருத்துக்கள் எதனுடனும் எனக்குச் சிறிதும் உடன்பாடு கிடையாது. இருப்பினும் உம்முடைய கருத்தைச்

சொல்ல உமக்கு உரிமையிருக்கிறது. அதற்காக என் உயிரைக் கொடுத்தாவது நான் உம்மைக் காப்பேன். நட்புக்கு இருவர் எண்ணங்களும், சிந்தனைகளும் ஒன்று போல் இருக்க வேண்டும் என்றில்லை. நான் இருப்பது போல் - என் நிறை, குறைகளோடு.. என்னை ஏற்றுக் கொள்வனே நண்பன்! குருவிடம் சீடன் கேட்டான் "அன்பு என்றால் என்ன?" "பயம் கொஞ்சமும் இல்லாத ஒரு நிலை" "நாம் எதைக் கண்டு பயப்படுகிறோம்?" "அன்பைக் கண்டு" மனதில் பயமில்லாத ஒரு மனிதனே உண்மையாக அன்பு செய்ய முடியும். அந்த அன்பில் விளையும் நட்பே ஒருவனை முழுமையாக்கும்.

### சிந்தனைகள்

அன்பா? அது என்ன? - அன்பு ஆசையல்ல, - விருப்பம் அல்ல, - கவர்ச்சியல்ல, - காதலல்ல, - உணர்ச்சியல்ல. அன்பு என்றால் இவையெல்லாம் இல்லையெனில், வேறென்ன என்ற கேள்வி இயல்பாகவே எல்லோருக்கும் எழும்பும். இவையெல்லாம் இல்லை யென்றாலும் இவை அன்பிலே பரந்து கிடக்கும் சில வெளிப்பாடு

### மூன்றெழுத்தில் நம் மூச்சு

களாக இருக்கலாம். அன்பு என்பதே "இன்னொருவரின் நன்மையைத் தேடுகின்ற முடிவு" என்று நீ டோன்செல் (Ne doncelle) கூறுகின்றார். "ஒருவரின் ஆளுமையின் முழுமையைக் காப்பதே" அன்பு என்று எரிச் டிரோம் (Erich Fromm) சொல்லுகிறார். அன்பிலே அர்ப்பணம் அத்தியாவசியமாகிறது. இவ்வர்ப்பணம் வெறும் உணர்ச்சி அல்ல. ஆனால் உணர்ச்சிகளை உள்ளடக்கியது. அன்பு தன்னைத் திறக்கிறது. திறக்க உதவுகிறது. அன்பு பெற்றுக் கொள்ள வேண்டுமென்பதைவிட பிறருக்குப் பகிர்ந்து கொள்ள வேண்டுமென்கிறது. அன்பு வாழ்வை உறுதிப்படுத்துகிறதேயொழிய, அதனை மறுப்பதோ வெறுப்பதோ அல்ல. அன்பின் மையம் 'நீ நானல்ல' அன்பு அடுத்தவரின் அழகைக் கண்டு கொள்கிறது. பண்பைப் புரிந்து கொள்கிறது. அன்பு மாற்றுகின்ற சக்தியுள்ளது. மாற்றுகின்ற அனுபவமே அன்புதான். அன்பு எப்பொழுதும் சுருங்காது. பரந்துபோகும் தன்மையது. Erich Fromm, The Art of Loving என்ற நூலில் அன்பின்

நான்கு பண்புகளைக் குறிப்பிடுகிறார். 1. பரிவு (Care) :- அடுத்தவரின் நலனில், வாழ்வில், வளர்ச்சியில் உள்ள அக்கறையே பரிவாகும் அன்பு செய்யும் ஒருவர் அடுத்தவரின் வளர்ச்சியில் கண்ணும் கருத்துமாக இருப்பார். 2. பொறுப்புணர்வு (Responsibility) :- அன்பு செய்பவர் அடுத்தவரின் செயலைத் தீர்மானிப்பதல்ல பொறுப்புணர்வு. அவன் சுதந்திர ஜீவன் தானே. அவனுக்கு எல்லாம் தெரியும். நானென்ன சொல்ல வேண்டியுள்ளது என்று விட்டுவிட தல்ல பொறுப்புணர்வு. அவரது வளர்ச்சியில் எனக்குள்ள ஈடுபாடு எவ்வளவு என்பதிலே அடங்கியுள்ளது பொறுப்புணர்வு. 3. மதிப்பு (Respect) :- அவனை அவனாகப் பார்ப்பதும், புரிந்து கொள்வதும், ஏற்றுக் கொள்வதும் மதிப்பாகிறது. நம்முடைய சுயநலனுக்காக அவனைப் பயன்படுத்துவது மதிப்புக்குப் புறம்பா

து. 4. அறிவு (Knowledge) :- மேலோட்டமான அறிவு வல்ல. உள்ளக் கிடக்கைகளையும், ஆன்மாவின் தாகத்தையும் தெரிந்து கொள்வது. அன்பின் வகைகள் - சகோதர அன்பு, - தாயன்பு - தனியன்பு - நட்பு - காதல் - கடவுளன்பு எனப்பல. -தொடரும்-

### புதிய உலகு படைப்போம்

### இளையோர் காவலன்

# தேவதாயின் தரிசனம்

நம்பத் தரவேண்டிய நம்பு திரைப்படம்

டமால்சுல் - சீரியா 1982 தொடக்கம்

தேவதாயார் மிரணாவிற்குக் கூறிய செய்திகளை வலுவூட்டுவதாக அக்குணப்படுத்தல்கள் அமைந்தன. “ஒற்றுமையின் தூதுவர்கள்” என அழைக்கப்பட்ட ஒரு குழு டமஸ்கானின் நிகழ்வுகளை எங்கும் பரப்பினர். 1988 ஆம் ஆண்டு மிரணாவும் அவரின் கணவரும் இரு பிள்ளைகளும் பல்வேறு இடங்களுக்குச் சென்று தேவதாயாரின் தரிசனங்களையும் அவ கூறிய செய்திகளையும் மக்களுக்கு அறிவித்தனர். அவ எந்த இடத்தில் எந்நேரத்தில் செபித்தாலும், அவவின் கைகளில் இருந்து தைலம் வழிந்தது. 1990ஆம் ஆண்டு யூன் மாதம் 18ஆம் திகதி டமஸ்கானின் ஆயர் பின்வருமாறு கூறினார். “பல தடவைகள் திருமதி மிரணாவின் கைகளில் இருந்தும், முகத்திலிருந்தும், அவவிடம் இருந்த தேவ அன்னையின் சுருவத்தில் இருந்தும் தைலம் வழிந்ததைக் கண்டேன் என்றார். 1984, 1987 ஆம் ஆண்டுகளில் ஆர்தடக்ஸ் பிரிவினருக்கும், கத்தோலிக்கர்கள்

ருக்கும் உயிர்த்த ஞாயிறு விழா ஒரே நாளில் வந்ததால் அன்று கொண்டாடினார்கள். அப்படி அவர்கள் இரு பிரிவினரும் உயிர்த்த ஞாயிறை ஒரே தினத்தில் கொண்டாடிய வருடங்களில் பெரிய வெள்ளியன்று மிரணா, இயேசுவின் திருக்காயங்களின் வேதனைகளை அநுபவித்தா. அப்பொழுது எடுக்கப்பட்ட வீடியோப் படத்தில் அவவின் முன்னெற்றியில் முள்முடியின் இரத்த அடையாளங்கள் தெரிந்தன. உள்ளங்கைகள் இரண்டிலும் ஆணி கிழித்த காயங்கள் தெரிந்தன. மிரணா வேதனையில் 3 மணி நேரம் துன்பப்பட்டா, அதனை அவவின் தாய், கணவன், அவரின் குடும்பத்தினர் மற்றும் அங்கு இருந்த குருமாரும்கண்டனர். இயேசுக் கிறிஸ்துவைப் பார்க்கவும் அவரின் குரலைக் கேட்கவும் மிகவும் ஆவலாக இருந்தா. அதற்கு அவ மிகுந்த கஷ்டங்களை அநுபவிக்க வேண்டி வரும் என அவவின் ஆன்ம குரு கூறினார். 1984ஆம் ஆண்டு மே 31 ஆம் திகதி அவவின் நெற்றி, முகம், கைகள், கண்கள் ஆகிய வழறில் இருந்து தைலம் வழிந்தது,

அவவின் கண்களில் கடும் வேதனை தெரிந்தது, அதே நேரம் அவ ஓர் பரவச நிலையை அடைந்தா, அந்த நேரத்தில் இயேசுவின் குரலை முதல் தடவையாகக் கேட்டா, “எனது மகனே, நானே தொடக்கமும், முடிவும், பூமி எவ்வளவு அழகானது, இங்கு தான் எனது அரசையும் சமாதானத்தையும் நிறுவுவேன், உனது பாவங்கள் மன்னிக்கப்பட்டு விட்டன. நீ என்னை தேடுவதால், எவன் என்னைத் தேடுவானோ, அவன் மேல் என் உருவத்தைப் பதிப்பேன், எனது பிள்ளைகளை என்னிடம் வரச்சொல், ஏனெனில் நான் அவர்களுடன் என்னேரமும் இருக்கின்றேன்” என்றார். மர்மான முறையில் தைலம் வடிதலும், தேவதாயின் தரிசனங்களும், தான் இயேசுவின் திருக்காயங்களை அநுபவித்ததும் ஏன் என விளங்கவில்லை எனினும் இவற்றைத் தனக்கு கிடைத்த அரிய பொக்கிஷங்களாக கருதுகின்ற மிரணா, தன்னிடம் வருபவர்களைத் தேவலோகத்தில் இருந்து கிடைக்கும் சமிக்கைகளைத் தகுந்த முறையில் ஏற்கும்படி கூறினா.

நிக்கலஸ், மிரணா அவர்களின் பிள்ளைகள் மிரியம். இம்மானுவேல் ஆகியவர்களின் வீட்டிற்கு ஆர்தடக்ஸ், கத்தோலிக்கர், யூதர்கள் முஸ்லிம்கள் ஆகிய பல்வேறு மதத்தவர்கள் கூடி ஒன்றாகச் செபிப்பர். மிரணாவின் கூற்றுப்படி தேவதாயாரைக் காண்பவர்கள் அவவின் மூலம் இயேசுவை அடைவார்கள். 2002ஆம் ஆண்டு சிரியாவில் இருந்து கனடாவின் ரொறன்ரோ மாகாணத்தில் உள்ள (Thornhill) தோர்ன்கில் என்னும் இடத்திலுள்ள இயேசு அரசனின் கத்தோலிக்க ஆலயத்திற்கு மிரணா சென்றிருந்தா, ஆவணி மாதம் 12ஆம் திகதி அங்கு கூடியிருந்த 1500 சனங்கள் முன்பு, பூசைத்திருப்பலி முடிந்த பின், தனக்கு 1982, 1984, 1987, 1990, 2001 ஆகிய ஆண்டுகளில் ஏற்பட்ட புதுமையான அநுபவங்களைப் பற்றிக் கூறினா. அவ்வருடங்களில் கிரேக்கப் பிரிவு கிறிஸ்தவர்களுக்கும் கத்தோலிக்கர்களுக்கும் இயேசுவின் உயிர்ப்பு விழா ஒரே தினத்தில் நடந்தது. அவ பேசிக் கொண்டிருந்த பொழுது மயக்க நிலையை அடைந்தா. அவவின் கைகளில் இருந்து

தைலம் போன்ற திரவம் வடிந்தது, அதைக் கண்ணுற்ற மக்கள் மகிழ்ச்சியடைந்தனர், பின்னர் அவ எழுந்து அவர்களின் நெற்றியில் ‘சிலுவை’ அடையாளம் இட்டா. அங்கு நின்ற யூசுவ் மன்கூர் அபா அடிகளார் சிரியன் கத்தோலிக்க ஆலயத்தைச் சேர்ந்தவர், “இவ்வடையாளம் எங்களை இயேசுக் கிறிஸ்துவின் பெயரில் விசுவாசம் கொள்ள வேணும் என்பதை அறிவுறுத்துகின்றது.” என அங்கு கூடியிருந்த மக்களுக்கு கூறினார். -முற்றும்-



உனக்குத்தான் எழுதுகின்றேன்



## 5. நன்றியுணர்வு

1. இன்றைய உன் நிலைக்குக் கடவுளிடம் நன்றியோடு இரு.
2. இயற்கையைத் தந்த கடவுளைப் போற்று. அக்கொடையை அழித்துவிடாதே.
3. உன் பெற்றோருக்கு அவ்வப்போது அன்பளிப்புக்கள் தந்து உன் நன்றியுணர்வைக் காட்டு.
4. ஆசிரியர்களிடமும், பெரியவர்களிடமும் நன்றியோடு வாழ குழந்தைகளுக்கு கற்றுக்கொடு.
5. சிறிய உதவிக்கும் மகிழ்வோடு நன்றி சொல்.
6. வேலையைப் பொறுப்போடு செய்து உன் அதிகாரிக்கு நன்றியுள்ளவனாய் இரு.
7. பெற்ற உதவியைப் பாராட்டி, நன்றியைச் சொல்லிலும் செயலிலும் காட்டு.

## 6. பற்றின்மை

1. பற்றற்ற வாழ்வை வளர்த்துக்கொள். அமைதியாய் இரு.
2. பொறுப்புகளைத் தியாகம் செய்யாமல் பற்றின்மையை வளர்த்துக் கொள்.
3. மதிப்பீடுகளுக்கு முக்கியத்துவம் தரும் போது பற்றின்மை வளரும்.
4. பொறுப்புடன் கூடிய பற்றின்மையில் வாழ்க்கையின் சுதந்திரத்தை அனுபவி.
5. தேவைக்கு அதிகமானதை வைத்துக்கொள்ளாதே. தேவைகளில் அளவோடு இரு.
6. சிறிற்றின்பத்தில் ஈடுபடாதே.
7. ஆன்மீகச் செயல்களில் ஈடுபடு. அது பற்றின்மையை வளர்க்கும்.

## உரிமையும் கடமையும் ..

உரிமைகளைக் கட்டிக் கேட்டும் உணர்வுகளை உசுப்பி விரும், இறைவா! ஏன், இப்படி நீ என்மை ஏற்றி விடுவதற்கு முன்னமே உரிமைகளைப் பறித்துக் கொள்ளும் உயர்வையும் நாங்கள் பெற்றுவிட்டோம்.

பிறகு எப்படி, உரிமையின் மறுபக்கமான கடமைகளைக் கண்கள் இருந்தும் காணாது இருக்கின்றோம்.

காரியம் செய்யாது காலத்தைக் கடத்துகின்றோம்?

உரிமைகளும் கடமைகளும் .. ஒரு நாணயத்தின் இரு பக்கங்கள் என்னும் நியாயமான ஞானம் தாரும்.

கடமைகளின்றி உரிமைகளைப் பற்றிப் பேணுவது பாவமென்னும் பக்குவம் தாரும் ...!

கடமைகளையும் கண்டுகொள்ளும் கண்களாக மாறும் சிகிச்சைகளை எம் கண்களுக்குச் செய்துருளும்.

## பழமை இனிபோதுமே ...!

இப்படித்தான் எங்கள் பழக்கங்களும் வழக்கங்களும் ..

இப்படித்தான் எங்கள் மதமும், மரபும் ..

இப்படித்தான் எங்கள் சமூகமும் சம்பிரதாயங்களும் ..

இப்படித்தான் எங்கள் வரவும் செலவும் ..

இப்படித்தான் எங்கள் குடும்பமும், கோத்திரமும் ..

இப்படித்தான் எங்கள் நேற்றும், இன்றும் ..

இப்படித்தான் எங்கள் முன்னோர்களும், மூதாதையர்களும் ..

இப்படித்தான் எங்கள் வரலாறும், வாழ்வும் ..

இப்படித்தான் எங்கள் கலாச்சாரங்களும், கருத்துக்களும் ..

இப்படியே .. இப்படியே என இறுகி விடாமலே வேண்டும்: இயக்கிவிரும் இறைவா இலட்சிய நாளைகளை நோக்கி!



கிறிஸ்து

வழி தாமஸ் அ. கெம்பீஸ்

வாழ்வு

அறிந்துகொள்வதால் ஆன்மாவுக்கு எந்தப் பயனும் ஏற்படாத, அல்லது குறைந்த பயனே ஏற்படுகின்ற பொருட்கள் பல உண்டு.

தனது மீட்புக்குத் துணை செய்வனவற்றைப் பற்றிச் சிந்திக்காமல் பிற பொருட்களில் கவனம் செலுத்துகிறவன் பெரும் மூடன்.

மிகுதியான சொற்கள் ஆன்மாவுக்கு நிறைவு தரா, ஆனால் நல்வாழ்வு மனத்திற்குப் புத்துயிர் ஊட்டும், தூய மனச்சான்றோ இறைவனில் திடமான நம்பிக்கை அளிக்கும். உன் அறிவின் விரிவிற்கும் ஆழத்திற்கும் ஏற்ப வாழ்க்கை அதிக புனிதமாக அமையாவிட்டால், உனக்கு வழங்கப்படும் நீதி கடுமையாகவே இருக்கும்.

ஆகவே, உனது திறமையை அல்லது அறிவை எண்ணி ஆணவம் கொள்ளாதே. மாறாக, உனக்குத் தரப்பட்ட அறிவை எண்ணி அச்சம் கொள்.

நீ அதிகம் அறிவு படைத்தவன் என்றும், நன்றாகப் புரிந்து கொள்ளுகிறவன் என்றும் உனக்குத் தெரிந்தால் நீ அறியாதவை இன்னும் அதிகமாய் இருக்கின்றன என்பதையும் அறிந்துகொள்.

“நீ உன்னை உயர்வாக எண்ணிக்கொள்ள இடமில்லை” (உரோ. 11:20, 12:16). ஆனால், உனது அறிவின்மையை ஏற்றுக்கொள்.

உன்னைவிடக் கல்வியில் உயர்ந்தவர்களும் சட்டத்தில் வல்லுநர்களும் இருக்க, பிறரைவிட உயர்ந்தவனாக உன்னை ஏன் மதிக்கிறாய்?

பயன்பெறும் வகையில் ஏதாவது அறியவோ கற்கவோ நீ விரும்பினால், மறைந்து வாழவும் சிறப்பற்றவன் என்று கருதப்படவும் விரும்பு.

தன்னைப்பற்றி உண்மையாக அறிவதும், தன்னைப் பழிப்பதுமே உண்மை நிறைந்த உன்னத அறிவாகும்.

தன்னைப்பற்றி எதுவும் கருதாமல் பிறரைப்பற்றி என்றும் நன்றாகவும், உயர்வாகவும் எண்ணுதல் சிறந்த ஞானமும் பண்பும் ஆகும்.

இன்னொருவர் வெளிப்படையாகப் பாவம் செய்வதை அல்லது பெரும் தீச்செயல் புரிவதைக் கண்ணுற்றால் நீ உன்னைச் சிறந்தவனாகக் கருத வேண்டாம் ஏனென்றால் நீ நன்மையில் எத்தனை நாள் நிலைத்திருப்பாய் என்பது உனக்குத் தெரியாது.

நாம் எல்லோருமே வலிமையற்றவர்கள், எனினும் உன்னைவிட வலிமை குன்றியவர்கள் எவருமில்லை என்று நீ எண்ணு. -தொடரும்-

கவிதை எழுதினேன்

3

கவிதைத் துளிகள்

3



**அன்பின்  
நினைவுகள்**



**நன்றி நவிலல்**



**அருள்தந்தை லெபோன் அ.ம.தி**

அருள்தந்தை லெபோன் அ.ம.தி அடிகளார் பிரான்ஸ் நாட்டைச் சேர்ந்தவர். 1930ஆம் ஆண்டு புனித குருவாகத் திருநெல்வி படுத்தப்பட்டார். 1931ஆம் ஆண்டு எம் மண்ணுக்கு வேத போதகராக வந்து ஒரு வருடத்தில் தமையே நன்கு கற்றார். அவர் இளமையிலே, முல்லைத்தீவு, மண்டைதீவு, செம்பியன்பற்று, சில்வாலை, அர்ப்பு, நாரந்தை, குருநகர், மன்னார், பாசையூர், மாணியூர், மசாவிலான் போன்ற பங்களில் பங்கு குருவாக அரும் பெரும் பணியாற்றி சகல மக்களிடமும் அன்பையும் பெரும் மதிப்பையும் பாராட்டையும் பெற்றார். அவர் ஏழைகளுக்கும், கைவிடப்பட்டவர்கள் அனாதைப்பிள்ளைகள் வியோதிர்களுக்கு மிகவும் இரக்கப் பணி அன்புப் பணி புரிந்தார். ஈற்றில் 1980ஆம் ஆண்டு யூலை மாதம் 10ஆம் நாள் மசாவிலானில் தன் உயிரை எம் மண்ணிலேயே இறைவனுக்குக் கையழித்தார். அருள்தந்தை லெபோன் அ.ம.தி அடிகளாரின் மறைவு பல்வாசியும் அன்பு நெஞ்சங்களை மிகவும் வருத்தியது. அடிகளாரின் தேவ அழைத்தலுக்கும் அவர் ஆற்றிய அரும் பெரும் தியாக குருத்தவ சேவைக்காகவும் பாசையூர் புனித அந்தோனியார் தேவாலயம், சண்டிக் குளி புனித யுவானியார் ஆலயங்களில் நன்றித் திருப்பலி ஒப்புக் கொடுக்கப்பட்டது.

**நன்றி அருள்தந்தை பிலிப் யேசுதாசன்.**

தோன்றின் புகழ்மூடன் தோன்றாக அன்றேல் தோன்றாமை நன்ற வையத்தன் வாழ்வாங்கு வாழ்பவன் வான் உறையும் தெய்வத்தன் வைக்கப்படும் பிறவிப்பெங்கடல் நீந்தவர் நீத்தார் இறைவன் அடிசேராதார்

பிறப்பு	கிறப்பு
8	18
-	-
12	08
-	-
1938	1988




**ஜேம்ஸ் அன்ரனி ஜோசப் அருமைநாதன்**

(ஆசிரியர், அனுராதபுரம் புனித சூசையார் கல்லூரி (1960 - 1967)  
(ஆசிரியர், யாழ்ப்பாணம் புனித பத்திரிசியார் கல்லூரி (1967 - 1988)  
அடுக்கிய கோடி பெரினும் குடிப்பிறந்தார் குன்றுவ செய்தல் இலர் அருமை உடைத்து என்று அசாவாமை வேண்டும் பெருமை முயற்சி தரும் அன்பு அறிவு தோற்றம் அபாஇன்மை இந்நான்கும் நன்குடையான் கண்டே தெளிவு அடுக்கி வரினும் அழிவு இலான் உற்ற இடுக்கண் இடுக்கண்படும் அன்பு ஈனும் ஆர்வம் உடமை அது ஈனும் நண்பு என்னும் நாடச் சிறப்பு அறிவு உரு ஆராய்ந்த கல்வி இம் மூன்றின் செறிவுடையான் செல்க வினைக்கு, குடும்பத்தினர்.  
அமரர் ஜேம்ஸ் அன்ரனி ஜோசப் அருமைநாதன் அவர்களுடைய வாழ்க்கைக்காக 18-08-2004 அன்று காலை 6.30 மணிக்கு யாழ்ப்பாணம் ஆஸ்பத்திரி வீதி, யாழ்ப்பாணம் யுவானியார் ஆலயத்திலும் காலை 6.45 மணிக்கு கொழும்பு கல்கிசை புனித அந்தோனியார் ஆலயத்திலும், மலை 7.15 மணிக்கு கொழும்பு புறக்கோட்டை புனித பிலிப் நேரியார் ஆலயத்திலும், நினைவுநாள் ஆராதனைகள் நடைபெறும்.  
5656 Ross Street  
Vancouver B.C.V 5W3L1  
Canada.  
001-604-8720719 / 3220719  
6A 2/1 Canal Lane  
Colombo - 06  
Sri Lanka T.P:- 0094 - 11- 2581228 /  
2552928 / 077-6110802

**விண்ணக வாழ்வின் 6ஆம் வருட நினைவு**

**அமரர் சுவாமிள்ளை பற்றிக்**



மலர்வு  
1924 - 10 - 10  
உதிர்வு  
1998 - 08 - 25

“ஆண்டவருக்குள் இறப்பவர் பேறுபெற்றோர் ஏனெனில் அவர் செய்த நன்மைகளே அவர்களை பின்தொடர்ந்தகூட வரும்”  
(தி.வே 14:13)

சீவியத்தில் நேசித்தோம் மரணத்தில் மறவோம் இறைவனில் இளைப்பாற என்றும் வேண்டுவோம்

1/14, புது வீதி, கோய்யாத்தோட்டம்.  
இவரின் பிரிவால் துயரமும் அன்பு மனைவி, பிள்ளைகள், மருமக்கள், பேரப்பிள்ளைகள் உற்றார் உறவினர்.

**சீவியத்தில் நேசித்தோம் மரணத்தில் மறவோம்**

**கத்தோலிக்க**

எஸ். யேசுதாஸ்

**உலக வலம்**



**குடான் நாட்டிற்கு  
நீருத்தந்தை  
வேண்டுகோள்**

குடான் நாட்டில் இடம் பெற்று வரும் வன்முறைகளுக்கும் மனித உரிமை மீறல்களுக்கும் விரைவில் முடிவுகட்டுங்கள் என்று அந்நாட்டு அரசுக்கு வேண்டுகோள் விடுத்தள்ளார் திருத்தந்தை 2ஆம் யோவான் பவுல்.

திருத்தந்தையின் பிரதிநிதியாக குடான் நாட்டிற்குச் சென்ற பேராயர் பவுல் ஜோசப் தர்பூர் நகரில் பாதிக்கப்பட்ட மக்களை சந்தித்து ஆறுதல் கூறினார். திருத்தந்தையின் தோழமையையும் சொங்களையும் அவர்களுக்குத் தெரிவித்தார்.

தர்பூர் பகுதியில் கடந்த சில ஆண்டுகளாக கறுப்பின மக்கள் மேல் அராபியத் தீவிர வாதிகள் நடத்திவரும் தாக்குதல்களில் 30 ஆயிரம் பேர்வரை இறந்துள்ளார்கள். 22 இலட்சம் பேர் உணவும், உறைவிடமும் இழந்து மருத்துவ வசதியின்றி ஆபத்தில் உள்ளார்கள் என்பது குறிப்பிடத்தக்கது.

இதேவேளை கத்தோலிக்க மனித நேய அமைப்பான ‘கரித்தாஸ்’ நிறுவனம் 3 இலட்சம் டொலர் பெறுமதியான உதவிகளுடன் அங்கு சென்றுள்ளது.

தர்பூர் நகரில் 3 மருந்தகங்களையும் திறந்துள்ளதோடு 56 நடமாடும் மருத்துவ சேவை வாகனங்களையும் சேவையில் ஈடுபடுத்தியுள்ளது.

அகதிகளாக குவிந்துள்ள இலட்சக்கணக்கான மக்களில் தின மும் பலர் இறந்து வருகின்றனர். கரித்தாசுடன் 162 கத்தோலிக்க தொண்டு நிறுவனங்கள் இணைந்து செயற்படுகின்றன.

**தென்  
கொரியாவில்  
கருத்தரங்கு**

குடும்ப ஆண்டையொட்டி ஆசிய ஆயர் பேரவையின் குடும்ப நலப் பிரிவு தென் கொரியாவில் நாகாக வாழ்வு நோக்கி ஆசியக் குடும்பங்கள் என்னும் பொருளில் கருத்தரங்கை நடத்தவுள்ளது.

இம்மாதம் 17ஆம் திகதி முதல் 22ஆம் திகதி வரை தென் கொரியாவில் டாய்வின் நகரில் கருத்தரங்கு நடைபெறும். வளரும் நாகரிக வளர்ச்சிகள் அறிவியல் பொறியியல் தொழில்நுட்பங்கள் மதிப்பீடு மாற்றங்கள் ஆகிக் குடும்பங்களின் வாழ்வை எவ்வாறு சிதைத்துள்ளன என்றும் அல்லது வளர்ச்சிக்கு என்ன வழிகளை வகுத்துள்ளது என்பது குறித்தும் இக்கருத்தரங்கில் ஆராயப்படவுள்ளது.

பாலியல், திருமண உறவுகள் போன்ற மதிப்பீடுகள் குறித்து தீவிரமாக விவாதிக்கப் படவுள்ளதாகவும் குடும்பங்களை குழுவின் தலைவர் பிலிப்பைன்ஸ் ஆயர் குய்வோய்தா தெரிவித்துள்ளார்.

**ஏதென்சில் ஒலிம்பிக்  
சிறப்புத் திருப்பல்**

சர்வதேச ஒலிம்பிக் போட்டிகள் ஏதென்சில் நகரில் நடைபெறுவதையொட்டி அங்கு வரும் வீரர்கள் பார்வையாளர்களை வரவேற்கும் முகமாக ஆகஸ்ட் 11 ஆம் திகதி ஏதென்சில் உள்ள கத்தோலிக்க தேவாலயத்தில்

சிறப்புக் கூட்டுத்திருப்பலி நடைபெற்றது.

1896ஆம் ஆண்டில் ஏதென்சில் முதலாவது ஒலிம்பிக் போட்டிகள் நடைபெற்ற போது கத்தோலிக்க திருச்சபை மிகுந்த ஈடுபாட்டுடன் இருந்தது என்று தெரிவித்துள்ளார். கிரேக்க நாட்டு ஆயர் பேரவைத் தலைவர் பேராயர் நிக்கோலஸ் போறகொலோ ஆண்டகை. ‘வேகமாக, உயரமாக, உறுதியாக’ என்ற விருது வாக்குடன் ஆரம்பமாகவுள்ள ஒலிம்பிக் போட்டிகளும் ஆதரவும், ஈடுபாடும் அளிக்கும் எனவும் ஆயர் தெரிவித்துள்ளார்.

**இல்லற வாழ்வில் இனிய ஐம்பதாண்டுகள்  
திரு திருமதி பிற்றர் சீசிலியா**

செயமாலை மாதாகோவிஷ்ட உலூவின்  
27-05-1954



வெற்றோடு வாழ்ந்துவந்தோம் மனம் நிறைந்து  
வாயோடு போற்றுகிறோம் இறைவனைப் புகழ்ந்து  
வரு வாழ்வை கண்டவரை வாழ்த்துங்கள் எனக்  
கவித்து  
வருபிறமாம் வேண்டுகிறோம் எவ்வோரும் மகிழ்ந்து  
தரமாம் இறைந்து அவநாரமாம் திகழ்ந்து  
உதறவமாம் நடந்து நன் மக்களும் உயர்ந்து  
உங்கலால் பல உறவுகளுள் சிறந்து

இறையார் நிறைந்து இந்நோ போன் விரவும் வந்து  
சோதனைகள் கண்டு எதவையாம் கொண்டு  
இல்லறம் கண்டு - அதை நல்லறமாம் கொண்டு  
இன்னும் பலவாண்டுள் மகிழ்வாம் கண்டு  
இனியவரை வாழ்த்துகிறோம் - இறைபுரிள்  
வேண்டுகிறோம்

**பிள்ளைகள், பேரப்பிள்ளைகள்  
மருமக்கள், உறவினர். ADVT**

விவிலியம் நாளுக்குநாடு அதிகாரம்  
**வீவீவீய**  
முத்துக்கள்  
மறையாசிரியர் - ம. யேசுதாசன்

**- 7 வெற்றோட்பால் கடமை**

(சீரான் ஞானத்திலிருந்து)  
தந்தையரைப் போற்றி வாழும்  
பிள்ளைகளே பேறுடையோர்  
ஏனெனில்  
இறைவனால் அவர்கள் என்றும்  
இகபர நலன் பெறுவார்  
பிள்ளைகளை விட என்றும்  
தந்தையரை இறைவனுமே  
அதிசிறப்பாய் மேன்மையுமே  
செய்துள்ளார் வையமதில்  
அன்னையரின் உரிமையையும்  
பிள்ளைகளின் மட்டில் அவர்  
மாண்புடனே உறுதியுமே  
செய்துள்ளார் வையமதில்  
தந்தையரை மதிக்கின்ற  
பிள்ளைகளும் தங்களுடைய  
பாவத்தின் கடிவாயில்  
நின்றென்றும் மீண்டிருவார்  
அன்னையரை மேன்மை செய்து  
அகிலத்தில் வாழுகின்ற  
பிள்ளைகளும் என்றென்றும்  
வையமதில் பேறுடையோர்  
ஏனெனில்  
கடல் கடந்து பொருள் தேடி  
செல்வத்தைக் குவிக்கின்ற  
வணிகனைப்போல் திரண்ட செல்வம்  
உடையவரே ஆகின்றார்  
தந்தையரை மதிக்கின்றும்  
அன்னையரின் பொற்பாதம் பூசித்து வாழுகின்ற  
பிள்ளைகளே என்றென்றும் வையத்தில் உயர்வடைவார்  
பின்னடிக் கிடைஞ்சல் இல்லை  
முன்னவரை முன்னிருத்தி  
வாழ்ந்திருவோம் வளம் பெறுவோம்.



## பாசையூரில் நூல் வெளியீடு

பாசையூர் மண் பெற்று எடுத்த மகரகவி நீ. மிக்கோர் சிங்கம் புலவர் எழுதிய "வீர பாண்டியக் கட்டப்பொம்மன்" நாட்டுக்கூத்து நூல் வெளியீட்டு விழா 27-07-2004 அன்று பாசையூர் புனித அந்தோனியார் மகளிர் பாடசாலையில் பாசையூர் கலாபுசணம் தேவதாசன் தலைமையில் இடம் பெற்றது. பிரதம விருந்தினராக யாழ் மாவட்ட அரசாங்க அதிபர் திரு செல்லையா பத்மநாதன் அவர்களும், சிறப்பு விருந்தினராக பாசையூர் புனித அந்தோனியார் ஆலயப் பங்குத்தந்தை இரோஜேந்திரம் ஸ்ரீரவின் அடிகளும் கலந்து கொண்டனர். நூலின் முதற் பிரதியை லண்டன் நகரில் வாழ்கின்ற பாசையூர் மண் பெற்றெடுத்த இளம் கலைஞன் திரு இமகுமணி இயூஜின் பெற்றுக் கொண்டார். ஈழத்து தேசியக் கலை பாரம்பரிய கலையான நாட்டுக் கூத்து கலையை ஐரோப்பிய நாடுகளில் அறிமுகம் செய்து வரும் நாட்டுக்கூத்து அண்ணாவி மரபில் வந்தவருமான திரு அமகு மணி இயூஜின் அவர்களுக்கு "பைந்தமிழ் பாலகன்" என்ற பட்டமளித்து பொன்னாட போர்த்தி கோர விக்கப்பட்டார். நூலின் சிறப்பு பிரதிக்களை இராசதுரை வீங்கன், தனைய சிங்கம் ஏனென்ற இமாமலிங்கம் பாலசிங்கம், அந்தோனி பேக்மன்ஸ், பெற்றுக் கொண்டனர்.

பாசையூர் எ. தமழினியன்

## பாசையூரில் பட்டதாரிகள் ஒன்றியம்

பாசையூர் பங்கில் பட்டதாரிகள் மாணவர் ஒன்றிய அங்குரப் பணம் செய்து வைக்கப்பட்டுள்ளது. இயேசுரெட்ணம் அடிகளாரின் தலைமையில் பங்கு பணியானையில் நடைபெற்ற இந்த நிகழ்வில் சிறப்பு விருந்தினராக பாசையூர் கலாபுசணம் தேவதாசன் அவர்கள் கலந்து கொண்டு உரையாற்றுகையில்... இலங்கையில் இயங்கிவரும் பல்கலைக்கழகங்களில் பலதுறைகளில் பட்டதாரியாவதற்காக மாணவர்கள் கல்வி கற்று பிரதேசம், பாரம்பரியம் கலாசாரம் மொழி நிதி மற்றும் நாளாந்த வசதிகளை மேம்பாடு செய்வதற்காக மாவட்டத்தியாக பட்டதாரி மாணவர்கள் ஒன்றியங்களை ஏற்படுத்தியுள்ளார்கள்.

யாழ் மாவட்டத்தில் சிறிய கிறிஸ்தவ கிராமமாகிய பாசையூரில் வாழுகின்ற புனித அந்தோனியார் ஆலய பங்குச் சேர்ந்த 34 மாணவர்கள் இலங்கையிலும் வெளி நாட்டிலும் உள்ள பல்கலைக் கழகங்களில் மருத்துவம், பொறியியல், விஞ்ஞானம், முகாமைத்துவம், வணிகம், கலை ஆகிய துறைகளில் பட்டப்படிப்பினை மேற்கொண்டு வருகின்றார்கள். இந்த மாணவர்கள் ஒன்றிணைந்து தமது கல்வி அபிவிருத்திக்காகவும் ஊரின் மேம்பாட்டிற்காகவும், பாசையூர் பட்டதாரிகள் மாணவர் ஒன்றியம் அமைத்துவது வரவேற்க தக்க போற்றத்தக்க ஒரு அம்சமாகும் என்றார். நடப்போட்டு நிர்வாகிகள் தெரிவு செய்யப்பட்டனர். தலைவர்: விக்ரம் நிஷாந்தன் செயலாளர்: ஸ்ரீபன் யூதராணி பொருளாளர்: எஸ்தாக்கி ஞானி கபிரியேல் உ.ப. தலைவர்: செல்வராசா பிரியதர்ஷினி உ.ப. செயலாளர்: மரியநாயகம் சுவீட்சன்.

பாசையூர் எ. தமழினியன்

## பாசையூரில் முதல்நன்மை

பாசையூர் புனித அந்தோனியார் ஆலயத்தைச் சேர்ந்த சிறார்கள் முதல்நன்மை வழங்கும் அருட்சாதன நிகழ்வு எதிர்வரும் ஆவணி 21 காலை 7 மணிக்கு நடைபெறும் எனப் பங்குத்தந்தை இ. ஸ்ரீரவின் அடிகளார் தெரிவித்துள்ளார். அத்தூண், இவ்வருடம் உறுதி பூசுதல் அருட்சாதனத்தைப் பெறவிருப்பவர்கள் தமது பெயர்களை உடனடியாக பதிவு செய்யுமாறும் கோரப்பட்டுள்ளது.

எஸ். தர்சீனி, பாசையூர்

## யுவானியார் பங்கு இளையோர் தினம்

11-07-2004 அன்று புனித திரேசாள் ஆலய இளையோருக்கும் புனித யுவானியார் ஆலய இளையோரும் ஒன்றிணைந்து முதலாவது இளையோர் தினத்தை கோலாகலமாக கொண்டாடினர். அன்றைய தினம் காலைத் திருப்பலி நிறைவேற்றிய பங்குத்தந்தை ரி. யேசுதாசன் அடிகளார் தனது மறையுரையில் இளையோர்கள் தமது விருதுவாக்கான ஒளியேற்றுவோம் என்பதற்கமைய தமது கிறிஸ்தவ உருவாக்கத்தை இறையன்பிலும், பிறரன்பிலும் கட்டியெழுப்ப வேண்டுமெனவும் இவர்களின் உருவாக்கத்திற்கு பெற்றோர்கள் தம்மாலான தியாகங்களை அவ்வப்போது செய்ய

வேண்டுமெனவும் கூறினார். சிறப்பு விருந்தினராக வருகை தந்திருந்த போலநட்சத்திரம் அடிகளார் தன் உரையில், ஒவ்வொரு இளைஞனும் தன்னில் இயைந்த உறவை வளர்த்துக் கொள்ளும் மிகமுள்ள கிறிஸ்தவ உருவாக்கத்தில் திகழ வேண்டுமெனவும் மனிதனை சரியான பாதையில் வழிநடத்துவதும், வாழ்வின் அச்சாணியும் அருள் ஊற்றுமாக விளங்குவது ஆன்மீகம் அதனை தன்னில் நிறைவாக வளர்க்க வேண்டுமெனவும்; 'You should always look of the positive side' அதாவது நேரிய மனநிலை உடைய, பேச்சில் கனிவும் மூச்சில் இனிவும் கொண்ட இளையோராக விளங்க வேண்டும்

என்றும், 'You must Respect others' அன்பினை இதயபூர்வமாக கட்டியெழுப்பி ஏனையோரையும் அன்பு செய்து ஒவ்வொருவரது தனித்துவத்தை மதித்து ஏற்றுக் கொள்ள வேண்டுமெனவும், பணிந்த மனம் உயர்ந்த குணத்தை காட்டும் கண்ணாடி பணிவு இன்றேல் ஆளுமையும் இல்லை. ஒவ்வொரு இளைய கிறிஸ்தவனிடத்தும் வளர்க்கப்படவும் கட்டியெழுப்பப்படவும் வேண்டுமெனவும் கூறினார். நிறைவாக இளையோர்களது கலை நிகழ்வுகள் இடம் பெற்றன. ஒவ்வொரு இளைஞனும் தன்னிடம் உள்ள ஆற்றல்களை முழுமையாக வெளிப்படுத்தினார்.

## புன்னாலைக் கட்டுவன் பேதுருவானவர் திருவிழா

"இயேசுவில் கொண்ட தனது ஆழ்ந்த அன்பினால் திருச்சபையின் தலைவராக புனித பேதுரு திகழ்கின்றார்".

உரும்பிராய் பங்கின் புன்னாலைக்கட்டுவன் புனித பேதுரு ஆலயத் திருவிழாத் திருப்பலிக்கு தலைமை தாங்கி மறையுரையாற்றிய யாழ் மாவட்டத்தின் குரு முதல்வர் யே. நீக்கிலஸ் அடிகளார் நீர் மெசியா உயிர் வாழும் கடவுளின் திருமகன்" என்று விசுவாச அறிக்கை செய்த புனித பேதுருவின் பலமும் பலவீனமும் யேசுவின் மேல் அவர் கொண்ட அன்பினை அடிப்படையாகக் கொண்டே சீர்தூக்கிப் பார்க்கப்பட வேண்டும். இயேசுவை அவர் மறுதலித்த நிகழ்வும், இயேசுவிற்கு பாடுகள், மரணம் வரக் கூடாது என்று அவர் இயேசுவிடம் கூறிய நிகழ்வும் யேசுவின் மேல் அவர் கொண்ட அன்பிலேயே வெளிப்பட்டது. இந்த அன்பினாலேயே அவர் திருச்சபையின் தலைவராக நியமிக்கப்பட்டு மறை சாட்சியாக இறந்தார். நாமும்

இதே அன்பினால் தூண்டப்பட்டு கத்தோலிக்க சபையில் பிரமாணிக்கமாக இருந்து எமது விசுவாச வாழ்வை வாழவேண்டும்" என்று சிறந்த தொரு இறைவார்த்தைப் பகிர்வை வழங்கினார்.

கொடியேற்றத்துடன் யூன் மாதம் 25ஆம் திகதி ஆரம்பமாகிய யூலை மாதம் 4ஆம் திகதி திருச்சொருப்பவனி ஆசிரூடன் முடிவடைந்த இவ்விழா புனித பேதுரு ஆலயக் கத்தோலிக்க மக்களைப் பொறுத்தவரையில் இறை பிரசன்னத்தை தமது ஆலயத்தில் உயிருடன் அனுபவிக்கக்கூடிய வகையில் நிகழ்ந்த தொரு திருவிழாவாகும். ஏனென்றால் ஆலய வரலாற்றிலேயே முதல் முறையாக இவ்வருடம் கொடியேற்றத்தினத்தன்று திவ்விய நற்கருணை ஸ்தாபகம் செய்யப்பட்டது. நவ தின நாட்களில் நற்கருணைச் சந்திப்பு, ஆலயத்தில் புத்தியாக இருந்தல் நற்கருணையின் முன் செபித்தல் குடும்ப வாழ்வில் நற்கருணையை பிரசன்னப்படுத்தல்

போன்ற கருத்துக்கள் மேலதிக அறிவுரைகளாக மக்களுக்கு வழங்கப்பட்டன. நற்கருணைப் பேழை கொழும்பில் இருந்து செல்வி இராயப்பு ஜெசிந்தா குடும்பத்தால் அன்பளிப்பு செய்யப்பட்டு பீடப்பகுதியும், அலங்கரிக்கப்பட்டது. சென்ற வருடம் திருவிழாவின் போது ஆலயத்தின் விநாந்தகைளும் புதிதாக அமைக்கப்பட்டன. இவ்வருடம் ஆலயம் முழுவதும் வர்ணம் பூசப்பட்டு புதுப்பொலிவுடன் காட்சி அளிக்கின்றது. நற்கருணை ஆண்டவரை தங்களது ஆலயத்தில் ஸ்தாபகம் செய்து பற்றி மகிழ்ச்சி அடையும் இவ்வாலய மக்கள் தமது கத்தோலிக்க விசுவாச வாழ்வு ஆலயத்தில் அருகில் இருக்கும் வேறு கிறிஸ்தவ சபைகள் மற்றும் இந்து மத மக்களிடையில் உறுதி அடையும் என்பதில் நம்பிக்கையுடன் இருக்கின்றனர்.

மறையாசிரியர் ஜெயவதி சுவாம்பிள்ளை

## வின்சென் டி போல் சபை புதிய செயற் குழு

யாழ் மறைமாவட்ட புனித வின்சென் டி போல் மத்திய சபையின் 2003ஆம் ஆண்டிற்கான வருடாந்த பொதுக்கூட்டம் 06-06-2004 அன்று இடம் பெற்றது.

கூட்டத்தில் யாழ் மாவட்டத்தில் பிறரன்புப் பணி புரிந்து வரும் வின்சென் டி போல் பந்திகளின் அங்கத்தவர்கள் எண்பதுக்கும் மேற்பட்டோர் கலந்து கொண்டார்கள். பிரதம விருந்தினராக கோட்டக் கல்வி அதிகாரி திரு எஸ். எஸ். தங்கராஜாவும், சிறப்பு விருந்தினராக மத்திய சபையின் ஆன்ம ஆலோச

கர் மைக்கல் சவுந்தரநாயகம் அடிகளாரும் கலந்து சிறப்பித்தனர். மத்திய சபையின் கொடியினைப் பிரதம விருந்தினர் ஏற்றி வைக்க, மங்கள விளக்கேற்றல் வைபவத்துடன் நிகழ்வுகள் ஆரம்பமாகின. 2003 ஆம் ஆண்டுக்கான வருடாந்த செயற்பாட்டிற்க்கையும், நிதி அறிக்கையும் சமர்ப்பிக்கப்பட்டதுடன் எதிர் காலச் செயற்பாடுகள் பற்றியும் ஆராயப்பட்டன. புதிய செயற் குழு உறுப்பினர் தெரிவு மைக்கல் சவுந்தரநாயகம் அடிகளார் தலைமையில் இடம் பெற்றது.

பின் வருவோர் புதிய செயற்குழு உறுப்பினர்களாக ஏகமனதாக தெரிவு செய்யப்பட்டனர். தலைவர்: சகோ இ.அ. அமலரட்ணம் செயலாளர்: சகோ சி. செலஸ்ரீன் பொருளாளர்: சகோ பி.பி. பிறின்ஸ் உபதலைவர்: சகோதரி அஞ்சலா பேர்மினஸ் உபதலைவர்: சகோதரி யோசப்பின் சர்வநாதன், உள்ளகக் கணக்காய்வாளராக சகோ பி.ரெ.ப. அருள்சோதி. அத்துடன் ஒவ்வொரு பந்திகளின் சார்பில் ஒவ்வொரு உறுப்பினர் தெரிவு செய்யப்பட்டனர். சி. செலஸ்ரீன், செயலாளர்

## இடம் பெயர்வின் பின் யூலனார்

### கென்றியர்சர் ஆலயத்தின் நற்கருணை

யூலை 18ஆம் திகதி நிறைவற்ற மேற்படி விழாவின் இறுதிப் பெருவிழாத் திருப்பலியில் நெஜி இராயேஸ்வரன் அடிகள் கருத்துக்களை வழங்கினார். 'ஆட்சிப் பளுக்கள் எவ்வளவு தான் இருந்தாலும் நாளாந்தத் திருப்பலியில் பங்கு பற்றியதோடு, செபத்திலும் தவறாது வாழ்ந்த புனித கென்றியர்சர் போர் செய்வதைத்தான் விரும்பாது விட்டாலும் பாப்பிறையை மீண்டும் புனித இராயப்பரின் ஆட்சிப்பீடத்தில் ஏற்றுவதற்காக உரோமையில் போர் செய்த தோடு தமது வாழ்வில் தமது ஸ்ரீமை எல்லாவற்றையும் திருச்சபையின் வளர்ச்சிக்கே பாவித்தார். நாமும் திருச்சபையின் வளர்ச்சிக்காக எமது ஆற்றல்கள் திறமைகளைப் பயன்

படுத்தி ஒத்துழைப்பு வழங்க வேண்டும்" என்று கூறினார்.

இத்திருவிழாவின் சிறப்பான நிகழ்வாக இடம்பெயர்வின் பின்பு திவ்விய நற்கருணை இவ் ஆலயத்தில் யூலை 17ஆம் திகதி நற்கருணைத் தினத்தன்று ஸ்தாபகம் செய்யப்பட்டது. எனவே இத்திருவிழாவில் நற்கருணையின் பெருமையை மக்கள் உணர்ச்சியுடன் நற்கருணைக்காக யோகராஜா அ.ம.தி. அடிகளால் நவதின் வழிபாடுகள் சிறப்பாக வழிநடத்தப்பட்டு மறையுரைகள் நிகழ்த்தப்பட்டன. குடும்பங்கள் தரிசிக்கப்பட்டு, திருமண, குழந்தை திருமுழுக்கு, வளர்ந்தோர் புகழுக அருட்சாதனங்கள் வழங்கப்பட்டன. நற்கருணை ஸ்தா பிப்பதற்கான பேழை கொழும்பில் இருந்து

கொண்டு வரப்பட்டு பீடப்பகுதி முழுவதும் மாபிள் தகடுகளாலும் மின் ஒளி விளக்குகளாலும் அலங்கரிக்கப்பட்டன.

நற்கருணைச் சந்திப்பு நற்கருணைக்கு முன் செபித்தல், ஆலயத்தில் மரியாதையாக நடத்தல், குடும்ப வாழ்வில் நற்கருணைப் பிரசன்னம் போன்ற அறிவுரைகளோடு விளங்கிய இத்திருவிழா மிகவும் வரலாற்றுப் பதிவுமிக்க விழாவாக விளங்கியதோடு ஏனைய மத மக்கள் மத்தியில் வாழும் இவர்கள், தமது கத்தோலிக்க விசுவாசத்தை வளர்க்கும் நிகழ்வாகவும் அமைந்தது குறிப்பிடத்தக்கதாகும். மறையாசிரியர் கொன்சலீனா திருச்செல்வம்

## சில்லாலை கந்திரை மாதா ஆலயத்தின் சங்கல்யன் நாட்டுக்கூத்து

புனித கந்திரை மாதா பெருவிழா எதிர் வரும் ஆவணி மாதம் 6ஆம் திகதி பொடியேற்றத்துடன் ஆரம்பமாகி 8ஆம் திகதி முதல் நன்மையுடன் 14ஆம் திகதி நற்கருணைப் பவனியும் 15ஆம்

திகதி காலை பெருவிழாவும் இடம் பெற உள்ளது. பெருவிழாவை முன்னிட்டு 15ஆம் திகதி இரவு சங்கிலியன் நாட்டுக்கூத்தும் மேடையேற உள்ளது.

சில்லாலை யா/றோமன் கத்தோலிக்க தமிழ் கலவன் பாடசாலையின் 114ஆவது ஆண்டு நிறைவு விழாவை பரிசளிப்பு விழாவோடு கொண்டாடும்போது முதல் தடவையாக சிறப்பு மலர் ஒன்றினை வெளியிட உள்ளது. நியூட்டா

## அல்லைப்பிட்டி கார்மேல்

### அன்னை விழா

அல்லைப்பிட்டி புனித கார்மேல் அன்னையின் ஆலயவிழா யூலை 7ஆம் திகதி ஆரம்பமாகியது. நவநாள் ஆராதனைகள் அருள்தந்தையர்களின் ஆன்மீக ஒளியூட்டலில் மக்களின் இதயங்கள் சங்கமித்தன.

15ஆம் திகதி மாலை நற்கருணை ஆராதனைகளை சிறப்பாக நடத்திய அருள்தந்தையர்கள் மக்களின் வாழ்வில் ஒரு திருப்பமுனையை ஏற்படுத்த வழிசமைத்துக் கொடுத்தனர்.

16ஆம் திகதி திருநாட் திருப்பலி யாழ் மறைமாவட்ட குருமுதல்வர் தலைமையில் கூட்டுத் திருப்பலியாக ஒப்புக் கொடுக்கப்பட்டது.

திருப்பலி ஒழுங்குகளை அல்லைப்பிட்டிப் பங்குத்தந்தை அமலராஜன் அடிகளார் நெறிப்படுத்தினார். அன்னையின் திருச்சொருப பவனியுடன் விழா இனிதே நிறைவற்றது.

### சேவியர் வில்பிரட் அல்லைப்பிட்டி

## நெடுந்தீவில் தோமையார் திருவிழா

ஆடித் திங்கள் 3ஆம் திகதி புனித தோமையார் திருவிழாவை பங்கு மக்கள் அனைவரும் கொண்டாடி மகிழ்ந்தனர். ஆனி 25ஆம் திகதி புனிதரின் கொடியேற்றப்பட்டு அன்றே நவநாள் வழிபாடுகள் ஆரம்பமாகின. மகா ஞானவொடுக்கத்திற்காக வருகை தந்திருக்கும் அருட்தந்தையர்கள், பங்குத்தந்தை செபநேசரட்ணம் அடிகளாருடன் இணைந்து நவநாள் வழிபாடுகளிலே மறையுரையாற்றி சிறப்பித்தனர்.

ஆடி 2ஆம் திகதி நற்கருணை வழிபாடு இடம்பெற்றது. அன்றைய தினம் காலை மருதமடு அன்னையின் திருவிழாவை முன்னிட்டு புனித மரியன்னை ஆலயத்தில் திருவிழாத் திருப்பலியும் அத்துடன் மகா ஞானவொடுக்கத்தின் உச்சக் கட்டமாகிய நற்கருணைப் பேரணியும் இடம்பெற்றது.

## நெடுந்தீவில் யுவானியார் திருவிழா

ஆனித் திங்கள் 24ஆம் திகதி புனித யுவானியாரின் திருவிழாவை நெடுந்தீவுப் பங்குமக்கள் கொண்டாடி மகிழ்ந்தனர்.

மகா ஞானவொடுக்கத்திற்காக வருகை தந்திருந்த லம்பேட் அடிகள், தேவராஜ் அடிகள், அமலராஜ் அடிகள், டேவிற்றாஜ் அடிகள் ஆகியோர் நவநாள் வழிபாட்டின் போது மறையுரையாற்றி சிறப்பித்தனர்.

## வலைப்பாட்டில் மரியகொற்றர் விழா

வலைப்பாட்டுப் பங்கில் மரிய கொற்றரியின் விழா 04-07-2004 அன்று யூட் அமலதாஸ் அடிகளின் தலைமையில் கூட்டுத் திருப்பலியுடன் விழா ஆரம்பமாகி நாள் முழுவதும் அவர்களுக்கான பாசறை நிகழ்வுடனும் சிறப்பான முறையில் நடைபெற்றுள்ளது. விழாவின் மறையுரையில் கற்பு என்பது தனியாகப் பெண்களுக்கு மட்டுமன்றி அது ஆண்களுக்கும் உரியது. ஆகவே இளைஞர்களாகிய நீங்கள் கற்பிலே புனிதையாக வாழ்ந்த மரிய கொற்றரியைப் பின்பற்றி வாழவேண்டும் ஆயிரம் தடவைகள் சவால்களை எமக்கு ஏற்படலாம். அவற்றை ஓர் சவாலாக ஏற்று வாழுவோமாக என்று யூட் அமலதாஸ் அடிகள் கூறி மரியகொற்றரி மன்றத்தினருக்கான ஆசீர்களை வழங்கினார். தொடர்ந்து அன்றைய தினம் மரிய கொற்றரி மன்றத்தினரின் கூட்டாஞ்சோறு சமைத்து பங்குத்தந்தை ரொக் அடிகள், அருட் சகோதரிகள், கிராமத்தின் பிரமுகர்கள், பெற்றோர்கள், பெரியோர்கள் எனப் பலரும் விழாவில் கலந்து கொண்டு மன்றத்தினரைச் சிறப்பித்தனர். -ம. ரோமியல்-